

**THE BOOK WAS
DRENCHED**

UNIVERSAL
LIBRARY

OU_194751

UNIVERSAL
LIBRARY

नव्या वाटा

पुरुषपात्रविरहित तीन अंकी नाटिका



लेखिका

सौ. आनंदीबायी किल्लोस्कर



किंमत १ रुपया

मुद्रक व प्रकाशक—

किलोस्कर प्रेस
किलोस्करवाडी



सदर नाटकाचें भाषांतर, पुन
मुद्रण, प्रयोग अथवा अन्
प्रकारें रेडिओ अथवा चित्र
पटासाठी उपयोग यासंबंध
सर्व हक्क शं. वा. किलोस्कर
यांनी राखून ठेवले आहेत.

पात्रें

रेखा : कॉलेजांत जाणारी रा. ब. बाबासाहेबांची तरुण कन्या.

शक्कू : रेखाची मध्यम वर्गांतली अक मैत्रीण.

यमू : रंगरावाने टाकून दिलेली तरुण दुर्दैवी स्त्री.

अवंतीबाअी : समाजसेवा करणारी अक सुशिक्षित प्रौढ स्त्री.

चंद्राबाअी : बाबासाहेबांची तरुण नाचरी पत्नी.

म्हाळसाबाअी : चंद्राबाअीची जहांबाज आअी.

माणिक व रतन : दोन तरुण मुली.

सखू : बाबासाहेबांच्या घरची मोलकरीण.

“नव्या वाटे”ची सुरवात

प्रस्तावना-लेखिका
सौ. अंदिबाबी नातू

अध्यक्ष— महिला स्नेहसंवर्धक मंडळ, पुणे.

—x—

“वहिनी, आज ऑक्टोबरची २२ वी तारीख आणि अद्याप तुम्ही नाटकासंबंधी कांहीच कसं बोलत नाही ? यंदा आपलं बारावं संमेलन नाटकाशिवायच साजरं करण्याचा रंग दिसतोय तुमचा !” आमच्या सेक्रेटरी मला म्हणाल्या.

संध्याकाळीं खेळणें झाल्यावर थोडा वेळ तरी आम्ही विशेष जिन्हाळ्याची मंडळी गप्पा मारीत बसतो. त्या दिवशींच्या गप्पांना चांदणें व भेळ या दोन्हीमुळे विशेषच रंग चढला होता. तथापि त्यांना गप्पा म्हणण्यापेक्षा आगामी संमेलनाच्या कार्यकारी मंडळाच्या चर्चेचें स्वरूपच आलें होतें.

“हें पाहा. गेले पंधरावीस दिवस मी सारखी प्रयत्न करतें. कितीतरी नाटकं वाचलीं; वेगवेगळ्या लेखिकांना विचारलं; पण मला अद्याप कांही मनासारखं जुळलं नाही. म्हणून मीं अेक निराळाच प्रयत्न करून पाहायचं ठरवलं आहे. ‘स्त्री’च्या लेखिका आनंदीबायी किल्लोस्कर यांच्या गोष्टी वगेरे वाचून त्यांच्या लेखनाविषयी माझं मत फारच छान झालं आहे. आपल्या मुख्य तत्त्वाप्रमाणं स्त्री-जीवनातील कांही विषयांवर प्रकाश पाडणारं नाटक लिहून मागणार आहे मी त्यांच्याजवळ. आणि कोल्हापुराहून येतांना बहुधा बाबीला जाऊन त्यांना भेटणारहि आहे. पाहूं काय होतं. जास्तीत जास्त काय ? त्या ‘नाही’ म्हणतील ! अितकी मनाची तयारी असली म्हणजे झालं.”

त्याप्रमाणे मीं लगेच त्यांना पत्र लिहिलें व माझ्या अपेक्षेप्रमाणे आनंदीबाअर्फीकडून अत्यंत सौजन्यपूर्ण भाषेंत मला जवळजवळ होकाराचें पत्र अलट टपालीच आलें. त्यांनी लिहिलें होतें, “मीं अद्याप अतिकं मोठं व अशा तऱ्हेचं नाटकं लिहिलं नाही व त्या लेखनाच्या तंत्राचा अभ्यासहि केलेला नाही. तेव्हा मला जरा भीति वाटते. तरीहि मी प्रयत्न करून पाहणार आहे.” अर्थात् मीहि विमाअेजंटाच्या चिकाटीने मला पाहिजे असलेल्या नाटकाच्या बारीकसारीक तपशिला-संबंधी लिहून प्रामुख्याने हें कळवलें होतें, की नाटक आपल्याकडून येणार व तें आम्ही करणार याविषयी माझी खात्री झाली आहे.

मला ८ डिसेंबरला पूर्ण नाटक हवें होतें. पण १ डिसेंबर अजाडली तरी आनंदीबाअर्फींनी कबूल केल्याप्रमाणे पहिला अंकसुद्धा माझ्या हातीं आला नव्हता ! मनांत सारखी धागधूग होत असतांना सर्वांच्या प्रश्नाला नाना तऱ्हेचीं उत्तरें देत मी वेळ काढीत होतें. पण अगदी क्लिस्करांच्या व्यवस्थितपणांत ८ डिसेंबरला मला नाटकाचें रजिस्टर पार्सल मिळालें. नाटक आल्याबरोबर अगदी अेका दमांत मीं तें वाचून काढलें. आणि काम करण्याला ज्यांना खूप वाव आहे अशीं दोन पात्रें सखू व चंद्रा मला फारच आवडलीं. शिवाय अगदी त्या कामाला योग्य अशा दोन सभासदांचीं नांवें माझ्या अेकदम लक्षांत आलीं.

त्याच दिवशीं अितरहि सहभागिनींना मी नाटक वाचायला दिलें. नाटक पाहिल्याबरोबरच प्रामुख्याने दोनतीन गोष्टी लक्षांत आल्या. संवाद अतिशय सुटसुटीत आणि ठसकेदार, नाटकाला सामुग्री अत्यंत थोडी, अंकाची रचना अेखाद्या क्लबाने नाटक करण्यास अत्यंत सोयीची व सर्व पात्रांना स्वतःचें कोशल्य दाखविण्यास पूर्ण वाव, विषय अगदी घरगुती व व्याख्यानें अगदी थोडीं, पात्रें फार नसल्याने बसवण्यास फार सोपें, अगदी शुच्च तत्त्वप्रदर्शनहि नाही किंवा ओढूनताणून पांचटपणाहि केलेला नाही.

आनंदीबाजी नाटक लिहून आपल्या जबाबदारीतून अंशतः मोकळ्या झाल्या. पण मी ? आता सर्व माझ्यावरच येऊन पडलें. ऐखादें नाटक कितीहि चांगलें लिहिलें असलें आणि तें जर उत्तम न बसलें तर प्रथमच त्याविषयी अगदी वाजीट मत होतें. तसें या नाटकाचें होऊं न देण्याची जबाबदारी माझ्यावर होती. नाटकांत कामें करणाऱ्या सर्व सभासद पक्क्या संसारी स्त्रिया. त्यांतच मंडळाच्या चित्रपटाकरिताहि मधूनमधून खोटी व्हावयाची. जानेवारी १५ पर्यंतसुद्धा आम्हां लोकांच्या हातांतल्या व्ह्या सुटल्या नव्हत्या. अर्थात् अभिनय बसणें अशक्यच. तरीहि नाटक उत्तम बसत असल्याबद्दल मी आनंदीबाजींना दर आठवड्याला पत्र लिहीत होतें. पण हा भरमाचा भोपळा शेवटीं फुटणार तर नाही ना, ही धास्ती मला चिंतातुर करीत होती. तथापि शेवटच्या आठवड्यांत हें शोधिल्य जाऊन नाटक उत्तम बसवण्याची सर्वांनी पराकाष्ठा केली. गाण्याबद्दल आनंदीबाजी दर पत्रांत विचारीत व फक्त त्या प्रश्नाचें उत्तर टावून मी अितर सर्व लिही. कारण आमची गाण्याची बाजू अगदीच लंगडी होती. नाटक उत्तम बसलें तर गाण्याशिवाय काम मारून नेतां येतें हा माझा दोनतीन वर्षांचा अनुभव होता. यमूचें भावनापूर्ण गाणें जर उत्तम बसलें तर नाटकाची गोडी वाढेल हें मला माहीत होतें; म्हणून आम्हीं त्याकडे थोडें जास्त लक्ष दिलें. गाण्याचें नोटेशन वगैरे आनंदीबाजींनी अितकें उत्तम करून पाठवलें, की कांही तज्ञांनी त्याचें केतुक केलें.

नाटककाराच्या जिह्वाळ्याचा विषय म्हणून तो जीं पात्रें रंगवतो त्यापेक्षा कधीकधी पोषाख, भाषणें वगैरेनी भडक दिसणारीं पात्रेंच सर्वसामान्य प्रेक्षकांचीं मनें आकर्षून घेतात. यंदाहि ' नव्या वाटा ' म्हटलें की यमूच्या औवजी चंद्राचीच सर्वांना आठवण येते.

ता. २९ जानेवारीला आम्ही रंगीत तालीम घेणार होतो व दुसरा दिवस फक्त आनंदीबाजींना सर्व नाटक दाखवायचें व त्यांच्या सूचना ऐकायच्या असें आम्हीं ठरवलें होतें. पण प्रथमापत्याला पाहणाऱ्याच्या

मातेच्या अतुसुकतेने आनंदीबाही ता. ३०च्या ऐवजी २९ लाच सकाळीं किलोस्करवाडीहून माझ्याकडे आल्या. येणाऱ्या पाहुण्यांपैकी आनंदी-बाहींची व्यवस्था माझ्याकडे सोपवण्यांत आली होती. कारण आनंदी-बाहींच्या विवाहामुळे त्यांच्याविषयी बऱ्याच भगिनींनी विचित्रच कल्पना करून घेतल्या होत्या. मी त्यांना म्हणे, “ पाहा बरं ! तुमचीं हीं मतं तुम्हांला कदाचित् बदलावीं लागतील. माझ्याशीं झालेल्या पत्रव्यवहारावरून तरी त्या मला अगदी मनमोकळ्या आणि प्रांजल वाटतात. ” आणि अखेर तसेंच झालें. अवघ्या चारपांच दिवसांच्या अवधींत त्यांनी प्रत्येकाला अितकें आपलेसैं केलें, की त्यांच्या अकालीं मृत्यूने सर्वांना चांगलाच चटका लागला.

त्याच रात्रीं रंगीत तालीम घरींच अगदी घरगुती स्वरूपांत झाली. माझें लक्ष तालमीपेक्षा आनंदीबाहींच्या चेहऱ्याकडेच जास्त होतें. त्यांना नाटकाविषयी काय वाटतें आहे याची मला सारखी काळजी वाटत होती. तालीम संपल्यावर त्या जेव्हा अगदी मोकळे-पणाने हसल्या तेव्हा मला जरा हायसें वाटलें. “ नाटक अगदी छान बसलं आहे हो ! पण कांही किरकोळ सूचना मला करायच्या आहेत; त्या अुद्या तालमीच्या वेळीं करीन. ” असें म्हणून त्या आपल्या माहेरीं गेल्या. दुसरे दिवशीं अगदी थोड्या वेळांत त्यांनी साभिनय कांही गोष्टी स्वतःच शिकविल्या.

सूचना होत्या थोड्याच; पण अत्यंत मार्मिक आणि आवा-जाच्या व अुच्चाराच्या थोड्याशा वेगळ्या प्रकाराने भाषणाची पकड घेणाऱ्या. आणि त्यांनी अशा स्वरूपांत त्या सांगितल्या, की अुरलेल्या अेका दिवसांत लोकांनी त्या प्रयत्नपूर्वक आत्मसात कराव्यात. त्यांच्या अंगी असलेलें कार्यकर्त्यांचें कोशल्य या वेळीं आम्हांला आपोआप दिसून आलें.

नाटकाचा दिवस अुजाडला. सनअीच्या मंजुळ आवाजांत नाटकाचा पडदा वर गेला. रेखेची धात्री, तिच्या मैत्रिणीचीं विवा-हाच्या बाबतींतील मते, यांत प्रेक्षक रंगूं लागतात तोंच अंकाचा शेवट

आला व म्हाळसाबाजींनी आपल्या प्रवेशाबरोबरच केलेल्या भाषणाने व दृष्टीने सर्वजण चकित व पुढील अंकाविषयी अत्यंत उत्सुक झाले. खऱ्या कुशल लेखकाचें मर्म प्रेक्षकांचें ओत्सुक्य कायम टिकण्यावरच असतें. आणि तें आनंदीबाजींनी या अंकाच्या शेवटीं पुरेपूर साधलें. पहिल्या अंकाविषयी मनांत पुरतें विचार येतात न येतात तोंच सर्वांना हसून मुरकुंड्या वळविणारा म्हाळसाबाजी, चंद्रा वगेरे पात्रांचा प्रवेश सुरू झाला. सख्ख, म्हाळसाबाजी आपल्या अभिनयाची तर कमाल करीत होत्या या अंकांत. चंद्राचा प्रवेश तर अतिका बहारदार वटला, की लोक अगदी खूप झाले. तिसऱ्या अंकाच्या वेळीं मात्र हॉल अगदी स्तब्ध होता. कारण कधी यमूच्या स्थितीने मन अस्वस्थ होती तर कधी 'बरी जिरली म्हाळसाबाजीची !' असें वादून किंचित् हायसें वाटे लोकांना. अवंतीबाजींच्या भाषणाने ज्योठ कुमारिकांच्या प्रश्नाकडे मन वळे, तर त्यांनी दिलेला सल्ला ऐकून यमू वागली यामुळे तिची करुणा येवूनहि मन 'नव्या वाटां'च्या आगमनाने किंचित् दचकल्या-सारखें वाटें. हा संबंध अंक वेगवेगळ्या विचारांच्या आंदोलनांत गेला असें प्रेक्षकांकडे पाहणाराला दिसून येत होतें. मात्र विवाहमंडळांतील सर्वच सभासदांचीं लग्नें जमल्यावर सुरू झालेल्या चेष्टेने पुन्हा खेळकर वातावरण निर्माण झालें व शेवटीं टाळ्यांच्या कडकडाटांत शेवटचा पडदा पडला.

नाटकगृहांत आम्हीं अध्यक्षांजवळ आनंदीबाजींच्याकरिता जागा ठेवली होती. पण त्या ऐक मिनिटभरहि ऐका जागीं थांबल्या नाहीत. वेगवेगळ्या ठिकाणीं बसून सारख्या लोकमत अजमावीत असाव्यात. माझें लक्ष सारखे त्यांच्याकडे होतेंच. नाटकाला आलेल्या कांही भगिनींशीं त्यांची पूर्वीचीच ओळख होती व अितर बऱ्याच नव्या लोकांची ओळख मीं करून दिली. असें सुटसुटीत व चटकदार नाटक लिहिल्या-बद्दल बऱ्याच मंडळींनी त्यांचें अभिनंदनहि केलें. नाटक संपलें तेव्हा आनंदीबाजी बाहेर अभ्या होत्या. त्या वेळीं आमची जी दृष्टिभेट झाली त्यांतच आम्हां दोघींचें किती समाधान झालें हें आपोआप व्यक्त झालें.

दुसरे दिवशीं आमचा मुख्य समारंभ होता. त्याच वेळीं मंडळा-
तर्फे नाटकाची आठवण म्हणून त्यांना अेक भेट देण्यांत आली व हार
घालून त्यांच्या लेखनकार्याबद्दल त्यांचा गौरव करण्यांत आला. त्या
वेळीं त्यांना कांही विशेषच वाटलें असावें. त्यांची ती त्या वेळची
नजर मी कधीच विसरणार नाही. त्यांच्या मृत्यूनंतर श्री. शंकरावांनी
मला पाठवलेल्या पत्रांतहि त्या प्रसंगाच्या वेळच्या आनंदीबाईंच्या
मनःस्थितीचें वर्णन केलें आहे. त्या वेळचें त्यांचें भाषणहि छोटेंसेंच
पण ओचित्यपूर्ण झालें.

दुसरे दिवशीं रात्रीं त्या वाडीला परत गेल्या. आम्ही त्यांना
स्टेशनवर पोचवण्यास गेलों होतों. त्या वेळीं त्यांनी सर्वांना वाडीला
येण्याबद्दल आमंत्रण केलें व अगदी गाडी सुटतांना- “आता ही आपली
अखंड मैत्री हं !” असें म्हणाल्या. तीच त्यांची माझी शेवटची भेट !
“मरगी”च्या केसच्या वेळीं त्या आल्या होत्या; पण आमची भेट होअूं
शकली नाही. फोटोसंबंधी वगैरे त्यांचीं पत्रें आलीं; पण योगायोग
असा मजेदार, की “नव्या वाटां”तील परिचयमंडळांत लग्न जमवणाऱ्या
मुलींचीं लग्नें संमेलनानंतर अवघ्या महिन्याच्या आंतच झालीं आणि
नाटकांत कामें केलेल्या सर्व सभासदांचा फोटो कांही मला त्यांना
पाठवतां आला नाही. वाडीला गेल्यानंतरच्या पहिल्याच पत्रांत त्यांनी
मला लिहिलें होतें, “येथे चंद्राच्या कामाबद्दल फार धास्ती वाटत
होती. पण मी जेव्हा सांगितलें तेव्हा लोक फार खुष झाले.” आणि
खरोखरच आमच्या सर्व सभासदांनी कामें अगदी प्रयत्नपूर्वक उत्तम
केलीं.

चंद्राचा वेगवेगळा अभिनय तर सो. विमलाबाई साठे यांनी
उत्तमच वटवला. रेखाच्या काळजीने झुरणाऱ्या सख्ख्या वेषांतील
गाडगीळांना ही रेखाच्या घरची पिढीजत मोलकरीण नाही असें कोणीहि
म्हणणें शक्य नव्हतें. संसाराला आसावलेली व रूढीने गांजलेली यमू-
रानडे बरोबर डोळ्यांसमोर आभी करीत, तर भग्नहृदयी पण कर्तव्य-
परायण प्रोढ कुमारिकेचा आदर्श पटवर्धन पटवून देत. आपल्या भावी

पतीच्या आपल्या घरीं होणाऱ्या पहिल्याच भेटीच्या वेळची प्रणयी जिवाची धांदल गोडबोले रेखेच्या भूमिकेत गोडव्याने वठवीत, तर श्रीमंताची सासू म्हणून म्हाळसाबाजीच्या अवतारांत होणाऱ्या पहिल्याच प्रवेशाबरोबर बापट प्रेक्षकांच्या मनावर छाप टाकीत. फडके, सोहनी, पेंडसे या परिचय-मंडळांतील सभासदांनीहि प्रेक्षकांकडून धन्यवाद मिळवले.

तीनचार दिवसच होत्या आनंदीबाजी. पण त्या अितक्या मोकळे-पणाने वागत होत्या, की जशी कांही त्यांची-आमची जुनी मैत्री आहे. मंडळाच्या वाचनालयाला संमेलनाच्या अध्यक्ष से. गंगूताजी पटवर्धन यांनी कांही पुस्तके दिलीं, त्या वेळीं आनंदीबाजीहि होत्या. प्रचलित वाङ्मयावर आमचा खूप मजेदार वादविवाद झाला. आनंदीबाजींनी संपादनकार्यांत येणारे कितीतरी मजेदार अनुभव त्या वेळीं सांगितले. त्यांच्या वाचनाचीहि मला त्याच वेळीं प्रथम संपूर्ण कल्पना आली. खूप दांडगे असावे त्यांचें वाचन.

अितर नाटक जरी सर्वांना खूप आवडलें तरी यमूच्या दुसऱ्या लग्नाची गोष्ट मात्र फारच थोड्यांना पचवतां आली. कांहींनी मला स्पष्टच म्हटलें, की “आनंदीबाजींनी स्वतःच्या लग्नाचें समर्थन करण्याकरिता हा प्रयोग केला आणि तुम्हीं त्याला उत्तेजन दिलें. हाच आदर्श आता लोकांनी पुढें ठेवायचा का? तुमच्या क्लबपासून आम्ही आजपर्यंत कांही वेगळीच अपेक्षा करीत होतो; पण तुम्हीं त्यावर बोळा पुसलांत!” मी म्हटलें, “आनंदीबाजींनी नाटक लिहिलें म्हणजे ह्या गोष्टी सर्वांनी केल्याच पाहिजेत असा कायदा तर झाला नाही ना लगेच? प्रत्येकाला स्वतःचें मत लिहायलासुद्धा परवानगी नाही का? नवीन कायदे करणार तेव्हा तुमच्या मतनोंदणीचा प्रश्न येतील, त्या वेळीं त्या ठरावाला विरोध करा हें.”

परंतु माझ्या स्वतःपुरतें पाहिल्यास मला यमूच्या विचारसरणींत किंवा तिला मिळालेल्या सल्ल्यांत यांकिंचितहि दोष दिसत नाही व पूर्वग्रहद्वेषित न होतां पूर्ण विचार केल्यास कोणालाहि

असेंच म्हणावें लागेल. खरोखरीच अशा स्त्रियांची संख्या समाजांत अतकी वाढलेली आहे, की त्यांना योग्य पाठबळ मिळालें तर त्या यमूच्या मार्गाचा अवलंब केल्याशिवाय कधीच राहाणार नाहीत. अशिक्षित मुली विकाराच्या किंवा चेनीच्या आहारी जाऊन किती दुर्दशा करून घेतात किंवा पूर्ण पटलें तर तितक्याच धडाडीने कशा मागे फिरतात याचें अतृकृष्ट अुदाहरण चंद्रा हें आहे. तिच्या स्वभावाच्या अगदी बारीकसारीक छटा आनंदीबाईंनी फारच मार्मिकतेने रंगवल्या आहेत. मी कांही साहित्यिक नाही किंवा या सर्व गोष्टी तंत्राच्या दृष्टीने कशा दिसतात हेंहि मला सांगणें शक्य नाही; पण सर्वसामान्य माणसाला या नाटकाविषयी जें काय वाटेल तेंच मी लिहिलें आहे.

या नाटकाच्या जन्माची हकीकत सांगण्याचें काम माझ्याकडे आलें, त्याचें कारण बाईंनी नाटक लिहावें ही मूळ कल्पना माझी होती. अर्थात् त्यांच्या लेखनकार्याला साजेशा स्वरूपांत त्यांच्या अवताराची कहाणी सांगणें मला कमें शक्य आहे ! त्याला अेखाद्या तज्ञ लेखकाची जरूरी होती. परंतु कांहीतरी योगायोग असतोच ना ? अेखाद्या मनुष्य स्वपराक्रमाने मोठा झाला तरी त्याची आमी असतेच की. तद्वतच हें !

नव्या वाटा



[रेखेची खाजगी खोली. एका टेबलावर प्रसाधन-साहित्य मांडलेलें आहे. दुसऱ्या बाजूला एक चौरस टेबल असून त्याच्या तिन्ही बाजूंना वेताच्या खुर्च्या मांडल्या आहेत. भिंतीवर मध्यम वयाच्या एका स्त्रीचा हार घातलेला फोटो आहे. थोडक्यांत वर्णन करावयाचें तर एका सुखवस्तु कुटुंबातील कॉलेजकुमारीची खोली जशी असेल तशीच ही खोली आहे. पडदा वर जातो त्या वेळीं रेखा स्वतःशीच एक पद गुणगुणत केशरचना करीत असते.]

(राग— मिश्र काफी. त्रिताल)

अवतरली पौर्णिमा सुखाची
सुफलित झाली आस मर्निची ॥ धृ० ॥
प्रीतिचा फुलबाग बहरला
सुखकर सुमधुर गंध विखुरला
जणु वसंतची पातला ॥ १ ॥

रेखा— सख्ख, अरे सख्ख ! येअून गेला का ग पोस्टमन ? अं, गेलं की नाही तिला अँक ? सख्ख, करतेस काय तिकडे ? (पडद्यांतून

सखू- “ न्हाअी व अजून तरी. पन बघते भाअिर कुटं दिसतुया का ! ”
अजून कसा बाअी आला नाही पोस्टमन ? दहा वाजून गेले. का
पाठवलंच नाही सुरेशनं उत्तर ?

सखू- (प्रवेश करून) घ्या हें तांअी तुमचं पत्तूर ! (रेखा
गडबडीने तें पाकीट तिच्या हातून घेते व फोडून वाचूं लागते.
आंतून पत्रासोबत अेक फोटो निघतो. तो ओझरता पाहून टेबलावर
ठेवते.) बाबासायबांचं पतुर हाय जनु ? (रेखा पत्रांतून डोकें वर
काढून तिला ‘ बोलूं नकोस ’ अशी खूण करते.) ममअीहून कवासं परत
येनार म्हनत्यात ?

रेखा- (व्यत्ययामुळे त्रासून) सखू, जा पाहं तूं आपल्या
कामाला. अिधं अुभी राहूं नको.

सखू- आत्ता ! मी काय करतीया तुमास्नी ? पर बाबासायबांचं
पत्तूर असलं म्हनून अुबी न्हायली मी ! मावशीबायची सुशालीबिशाली
लिवलीया का न्हाय त्यांत ? लअी चांगली मावली. आमच्या माल-
किनीची भन कशी सोभून दिसतीया ! ग्येल्या सालीं हतं आली व्हती,
तर जातांना मला पांच रुपय अन् येवळ्या धडीचं लुगडं देअूनशेनी
गेली अन् जातांना म्हनतीया कशी- ‘ सकू, वळकबिळक ठीव बरंका.
आन् माज्या रेकाताअीला जप चांगली. तिची अअी बिचारी ग्येली,
पर तूं हायीस घरच्यासारखी. ’ आन टचाचून पानी आलं बगा बिचा-
रीच्या डोळ्याला ! (स्वतः डोळ्याला पदर लावते) आन् मला मम-
अीला बी बलावलंय तिनं अेकदा !

रेखा- सखू, काय ग चालवली आहेस सारखी वटवट ! थांब,
मी आंतच जातें कशी. (जाते)

सखू- (तिच्या पाठमोच्या आकृतीकडे पाहात व हसत)
अिकती मोटी झाली, शिकायापार्यीं कालीजांत ग्येली तरी पोरपन
काय ग्येलं नाय आमच्या ताअीचं ! बरं पन आपन् आता खोलीचा
क्येर काढाया व्हावा. (झाडलोट सुरू करते)

शकुंतला- (प्रवेश करून) कोण सखू, रेखाताही आहेत का ग घरांत ?

सखू- ताही न्हय ? हेती की ! बसा. येतील अिकत्यात हकडं !

शकुंतला- (खुर्चीवर बसली असतां टेबलावरच्या फोटोकडे तिची नजर वळते. तो अचट्टन घेऊन) अगबाही ! कुणाचा ग सखू हा फोटो ?

सखू- (शकुंतलेच्या हातून तो फोटो घेऊन चार पावले दूर जाते) ह्यो तर कुनी बापही दिसतुया तरना बांड ! आत्ताच्या पाकिटांतून आल्यावानी दिसतुया. (स्वगत) हा, हा ! असंच असंल. बाबासायबांनी हा न्हवरा बगितलाय जनु ताासीनी. म्हनूनच यवडं झाकझाकूनशेनी वाचत होती बरंका त्यें पत्तर ! (अघड) तुमालाच न्हाही का वळकत कोन हाय ह्ये ?

शकु- काय बाही ओळखणार ? कुणा तरुण मुलाचा फोटो आहे अेवढं खं.

सखू- नाय वळकत ? हात् तुमची ! मला आडानी बायकुला जे कळलं ते तुमा तरन्या पोरीस्नी वळकना ? अन् तुमावानी लग्नाव्या पोरींना तर असल्या गोष्टी चट्दिशी अुमगाया होवत.

शकु- म्हणजे ? रेखेच्या भावी नवऱ्याचा का फोटो आहे हा ? खरंच, बघू.

सखू- हंग अशी. आता कशी चालली बूध ? पर सकृताय, कसा हाय नवरा सांगा बरं ?

शकु- वा ! छानच आहे. पण कधी ठरलं हें लग्न ?

सखू- त्ये काय मला समजलं नाय. पर आता बाबासायबांचं पत्तर आलंय, त्यांतून हा पोद्द आलाया जन्. ताही ग्येल्यात असिरून. (जरा विचार करून) असूंदे. मी त्यो दडवून ठिक्कून वाअिच गंमत करनार हाय. बसा तुमी ! येत्याल ताही अिकत्यात. पर त्येस्नी सांगूं नगा हीं मीं ध्येतलाय ह्यो पोद्द म्हून. (जाते)

रेखा- (प्रवेश करून) सखू, ओ सखू ! गेली वाटतं कुठं निघून ! (शकूकडे पाहून) अगबायी ! शकू, तूं ग केव्हा आलीस ?

शकू- आलें मघाशीच. पण तुझा कुठंय अथं पत्ता ? कसल्या ग नादांत आहेस ऐवढी ? अन् ते पत्र कसलं हातांत ? त्यांतच रंगली होतीस वाटतं ऐवढी ? सांग तरी आम्हाला ऐवढी काय जंमत आहे ती ?

रेखा- (गडबडीने) कुठं ग ? कांही नाही. अुगीच काय !

शकू- बरं बायी, नको सांगूं. झालं ?

रेखा- अग, आहे काय सांगण्याजोगं ? माझ्या मुंबयीच्या ऐका मैत्रिणीचं पत्र आहे हें. (टेबलाजवळ जाऊन) अगबायी ! पण फोटो काय झाला ? अथं टेबलावरच तर ठेवला होता. म्हणजे भुताटकीच झाली म्हणायची ! अिश्श ! सखू, अग सखू... (सखू प्रवेश करते)

सखू- काय तायी ?

रेखा- अग, मघाशी अथं या टेबलावर फोटो होता ऐक मीं ठेवलेला, तो तूं पाहिलास का ?

सखू- म्या ? म्या कशाला बगूं तुमचा पोद्दा का काय त्ये ! अन् मला काय समजतंया त्यांत ? मीं आपली समदीं चिद्धरीं अन् क्येर गोळा केला अन् निगुनशेनी गेलें.

रेखा- अग, म्हणतेस तरी काय ? मग केरांतून नेलास की काय तो ? टाकलास कुठं बायी केर ? अग, सांग ना लवकर. (संचित होते)

शकू- काय झालं ग ? कशाचा फोटो ? जरूरीचा होता वाटतं कसला ? सखू, सांग बायी लोकर केर कुठं टाकलास तो.

सखू- कुठं म्हंजी ? क्येराच्या टोपलींत.

रेखा- (हताशपणे) चांगलं ! सखू, काय केलंस हें ?
(खुर्चीत अंग टाकते)

सखू- पर ताअी, कसला पोद्द व्हता यवडा जरूरीचा, हें तरी सांगा की. (कृत्रिम चिंता दाखविते)

रेखा- काय सांगूं तुला कपाळ !

सखू- तसं नव्हं. पर तसं काय जरूरीचं असलं तर हुडकून आनीन म्हणत्ये. हाय कुनाचा पोद्द ? बाबासायबांचा का मावशींचा ? खून सांगा मंजी हुडकाया बरं.

रेखा- आता हुडकून आणणार ना कचऱ्याच्या पेटींतून ? शहाणीच पडलीस मोठी ! बाकी तुझ्यावर रागवून काय उपयोग म्हणा ! माझंच चुकलं. सखू, कशाला येतेस नाही त्या वेळीं कडमडायला माझ्या खोलीत ? जा, चालती हो !

शकू- तिच्यावर रागावतेस कशा साठी ? तूं तरी असा वर वाटेल तिथं टाकलास कशाला ? आपल्या अगदी जवळ ठेवायचा नाही ?

रेखा- तेंच तर चुकलं ना. पण आता काय त्याचं ? बघितला-देखील नाही मीं डोळे भरून वाचण्याच्या नादांत !

शकू- सखू, बघ ग कुठं सापडतोय का. बिचारी अगदी रड-कुंडीला आली आहे हो. वाटलं तर अद्या म्युनिसिपालिटीच्या माण-साला चार आणे देऊन पेटी उपसायला लाव केराची.

सखू- (स्वगत) आता मात्र लजी बिगडली बरं का ताअी !
(हव्ळूच पदराखालून फोटो काढून रेखेपुढे धरीत) बरं, ह्येच आहे का बगा बरं.

रेखा- (ताडकून अभी राहून) सखू, काय द्वाड आहेस ग तूं ? लपवून ठेवला होतास ना ? चल, आण अिकडे.

सखू- कुनाचा हाय सांगा अदुगर ? त्याबिगार नाय देनार.

रेखा- आहे असाच कुणाचा तरी. तुला ग काय करायचंय तें ?
दे आता चट्कन.

सरवू- तर तर ! म्हनं कुणाचा तरी ! मला जनु वळकताच येत नाय ! कुणाच्या तरी पोद्दसाठी जीव टाकत्यात व्हय मानसं ? हवा असल पोद्द तर खरंखरं काय त्यें सांगा.

शकू- सांगेनास रेखाताही काय खरं असेल तें. त्याची अवढी चोरी कशाला ?

रेखा- वा ! शकू, तूं तरी हिला सामीलच दिसतेस ! असा दोर्घाचा कावा आहे होय ग ? बरं तर. हें बघ, हे फोटोंतले गृहस्थ किनही, आमच्या कॉलेजांतच आहेत.

शकू- अस्सं !

सरवू- नांव काय त्येंचं ?

रेखा- नांवाशीं ग काय कराचंय तुला ?

सरवू- तुमच्या तोंडून ओंकाया ग्वाड वाटतंय, दुसरं काय ?
अन् तसं नग बरं का. आणा घेऊन.

रेखा- चल वात्रट कुठली ! नांव घ्यायला माझं लग्न का झालंय त्यांच्याशीं ?

सरवू- झालं न्हाही पन् व्हायचं ठरलंय ना ? आता कां लाजून त्वांड फिरवतायसा ? हं. सांगा झटपट.

रेखा- बरं बरं. शहाणी आहेस फार !

शकू- अइश ! रेखा, नांवाला ग काय लाजतेस अितकी ?
सांग ना.

रेखा- बरं बाही. 'सुरेश' नांव त्यांचं. झालं आता समाधान ?
दे आता फोटो.

सरवू- माजं समाधान पोद्द बगितला तवाच झालंय. कसा राजबिडा दिसतुया अगदी. हं, ह्ये घ्या. (फोटो देते. तो अधीर-

पणें घेऊन व त्याच्याकडे क्षणभर पाहून रेखा तो पाकिटांत ठेवून देते) ठिकाना पन ठिकाना बगितलाय् हं बाबासायबांनी. जोडा पन अक्षी राम-सीतेवानी शोभल.

रेखा- (हसून) अग, बाबासाहेबांनी नाही बघितलं हें ठिकाण.

सखू- मंजी ?

शकू- तुझं तूंच का जमवलं आहेस ?

रेखा- हो. ते माझ्या कॉलेजांतच आहेत म्हणून सांगितलं नाही का मीं तुम्हांला ? तिथं आमची ओळख झाली. अन् आता ..

सखू- पिरीम जडलंय् तुमचं अकमेकांवर, असंच का न्हायी ? पर बाबासायबास्नी ह्ये ठाव नाय म्हनताय् तुमी, मंग... ?

रेखा- तशी काळजी नको करूं सखू तूं ! बाबा मुंबलीला यायचे आहेत हें कळवलं होतं मीं त्यांना. त्याचंच अत्तर आलंय् त्यांचं. बाबांची भेट घेणार आहेत ते. भेटणार कां ? हें परवाच्या नारखेचं पत्र ना ? म्हणजे काल भेटलेसुद्धा असतील. बाबांना सारी हकीगत सांगून ते मागणी घालणार आहेत.

शकू- पण रेखा, तूं असं परगारें लग्न ठरवल्यानं रागवणार तर नाहीत बाबासाहेब ?

रेखा- बाबांनी रागावण्याजोगं काय वाआट आहे त्याच्यांत ? ठेवढंच, की आमच्यासारखे ते बडे श्रीमंत नाहीत ! नसेनात ! पैशाच्या श्रीमंतीला घेऊन करायचंय् काय ?

शकू- अग हो ! पण हें झालं तुझं मत. तुझ्या बाबांना वाटलं पाहिजे ना तसं !

रेखा- हो. म्हणूनच थोडी भीति वाटतेय्. कारण आमचं बाबा आहेत जरासे लहरी !

सखू- न्हय, न्हायतर त्या पंडितांच्या पोरीसारकं...

रेखा- कोण पंडितांची पोरगी ग ?

शक्कू- अग, ती पंडित वकिलांची प्रभा. तीच म्हणत असेल ही. होय ना ग सखू ?

सखू- व्हय, तीच.

रेखा- अगबाबी ! कोण प्रभा ? काय झालं मग तिचं ?

सखू- त्येच्या वाड्यांत तो बाबा न्हात व्हाता नव्ह का मास्तर ? त्येलाच भाळली. बाला त्ये कळलं तवा किती दंगा, किती आरडा झाला सान्या आळीभर ! आन् तुमाला माहीत न्हाय व्हय ? पर तुमी हायसा कुटं आता हतं म्हना !

रेखा- होय का ग शक्कू ? खरंच का हें सारं ? (शक्कू मान हालवते) बरं ; पुढं काय झालं ?

सखू- काय व्हायचं ? ऐक दिस रातचीच गेली त्येच्यासंगं अन् क्येलं लग्नीन. आता बा अन् ल्येक ऐकमेकांचं त्वांड बी बगत नायती बगा !

रेखा- वा ! छान झालं की !

सखू- अं ! हें छान व्हय ? बा अिकता शिरमंत अन् त्येनं कसं चकोट घर बगितलं व्हतं पोरीसाठी. पर ही पोरगी पडली ना अशी गुणाची !

रेखा- काय केलंन् ग तिनं ? शाबासच म्हटली पाहिजे अुलट तिंच्या गुणाची ! समज, अुया बाबांना सुरेश पसंत पडले नाहीत अन् त्यांनी आम्हांला नकार दिला तर आम्हांलासुद्धा असंच करावं लागेल अेखादे वेळीं.

सखू- काय तरी असं वंगाळ बोल्तं नगासा. असला हिऱ्यावानी जावाय नग म्हनाया बाबासाब काय येडं हायती व्हय ? मग काय आमाला लेकरच पोळी मिळनार बरं का शक्कूताबी. पर व्हायचं कुटं लग्नीन ? हतं का म्हमबीला ?



सखू- “कसा राजबिंडा दिसतूया अगदी !”

(अंक १. ला)

रेखा- अग, अशी अुतावीळ काय झालीस ? आधी बाबांशी अन् त्यांची भेट होअुंध्या अन् मग काय होतंय तें पाहूं ! जमलं तर बाबांच्याबरोबरच येतील ते अिथं.

सखू- खरं म्हनतायसा काय ? मंग मला नीट तयारी करून ठिवली पायजे. (जाअुं लागते)

रेखा- बरं सखू, शकू आलीय तेव्हा जरा चहा करून आण पाहूं छानपैकी.

सखू- बरं हाय. (जाते)

शकू- अेकूण तूं आपलं लग्न जमवलंस म्हणायचं ? शाबास रेखा ! भाग्यवान आहेस हं. अभिनंदन करतें तुझं.

रेखा- आभारी आहें तुझी. पण काय ग, आज अिकडेशी वाट चुकलीस ?

शकू- (घुटमळत) तुझ्याकडेच होतं थोडं काम.

रेखा- माझ्याकडे ? कसलं ग ?

शकू- अग, किनअी, अ...अ...

रेखा- अिश ! हें काय ग ? अडखळलीस कां अशी ? सांग ना ?

शकू- हें बघ, मला तुझं अेक चांगलंसं पातळ अन् ब्लाअुझ हवा आहे. अन् कानांत घालायचे अिअरिंग.

रेखा- हात्तेच्या ! अेवढंच ना ? मग अेक सोडून दोन घेअून जा की ! पण काय ग, कसला समारंभ आहे ? अेखादं नाटकबिटक बसवतां की काय सुटींत ?

शकू- नाटक... हो नाटकच म्हणावं तर काय !

रेखा- म्हणजे ?

शकू- म्हणजे काय ? पाहायला यायचे आहेत मला आज. म्हणून सजवायचंय सोंग.

रेखा- शक्, तूंच का बोलते आहेस हें ?

शक्- हो, मीच. काय झालं त्यांत ?

रेखा- काय झालं ? शालेंत असतांना अितर मुलींशीं वाद घालणारी अन् वधूपरिक्षेच्या चालीविरुद्ध साऱ्या मुलींनीं अेकजात बंड केलं पाहिजे असं म्हणणारी शक् ती तूंच का ? कुठं गेला तुझा तो आवेश अन् तुझीं तीं क्रांतिकारक मतं ?

शक्- (खिन्नपणाने हसून) मतं ! गेलीं परिस्थितीच्या प्रवा-
हांत वाहून माझीं मतं !

रेखा- म्हणे परिस्थिति ? भारीच बंड झालंय आताशा या परिस्थितीचं ! जिथं तिथं कसली आलीय ग परिस्थिति ? स्वतःच्या मनाचा कुमकुंवतपणा लपवण्यासाठी परिस्थितीची सबब पुढं करायची, दुसरं काय ?

शक्- म्हण बाअी तुला काय म्हणायचंय तें.

रेखा- (शक्च्या खांद्यावर हात ठेवून) शक्, रागावूं नको. तुझ्या मनाला लागावं म्हणून का बोललें मी ? पण तूंच सांग. आपल्या-
सारख्या शिकल्यासवरल्या मुलींनीं जर स्वाभिमान विसरून या आंगळ
रूढीला मान तुकवली तर मग सुधारणा व्हायची कशी ? विकायला
काढलेल्या अेखाद्या जनावराप्रमाणं जो येअील त्याच्यापुढं आपलं प्रदर्शन
करायचं... छी ग बाअी ! मरण पुरवलं त्यापेक्षा !

शक्- तुला या प्रकाराची चीड येते अन् मला येत नाही असं
का वाटतं तुला ? पहिल्याप्रथम जेव्हा बाबांनीं मला दासवायला न्यायचं
ठरवलं तेव्हा तर मी ढसढसून रडलें तासभर. आअीनं किती सम-
जूत घातली ! बाबा तर म्हणाले, ' तुला नको असेल तर त्यांना
निरोप पाठवतो अन् यापुढं स्थळ पाहाण्याचा नाद सोडून देतो '
म्हणून. पण मग मीच विचार केला अन् त्या मानहानीला निमूटपणानं
तयार झालें. अन् आता तर सरावानं कांहीच वाटत नाही त्याचं !

रेखा- मी दुबळेपणा म्हणतें तो हाच बरं, शक्. तुझ्या बाबांच्यासारखे समजूतदार वडील तरी कुठं असतात साऱ्यांना ? रागावून, संतापून हुकमत गाजविणारेच फार. ' मुकाट्यानं मी सांगतों तसं ऐक; नाहीतर घरांतून चालती हो, ' असं म्हणाले असते तर त्यांच्याशीं युद्धच पुकारावं लागलं असतं. पण ते खरोखरच विवेकी अन् मायावू म्हणून ' निरोप पाठवतो ' असं म्हणाले. पण तूं कसली ? आपण होअून मान गोवायला तयार झालीस. कां ग नाही सांगितलंस त्यांना निरोप पाठवायला ? (सखू चहा घेअून येते)

सखू- कुनाला निरोप पाठवायचा हाय व्हय ? सांगा जाअून येतं आत्ता.

रेखा- अग, तुझ्याकडे हें काम नाही. आमचं आपलं निराळंच बोलणं चाललं आहे. तूं जा आपल्या कामाला.

सखू- आता काय बोलल्याला तोटा ! (जाते)

शक्कू- रेखा, आमच्यासारख्या मध्यम स्थितींतल्या मुलींचा विचार तूं केला नाहीस, म्हणून बोलते आहेस असं. तुझी गोष्ट निराळी आहे. बाबासाहेबांची तूं ऐकुलती ऐक मुलगी. तुझे वडील श्रीमंत अन् सुधारक. नेहमी खेळांच्या अन् पार्टीच्या निमित्तानं तुला पुरुषांत मिसळायची सवय. कॉलेजच्या शिक्षणासाठी तूं अिथून मावशीकडे गेलीस. तिथं तुला अिथल्याहून मोकळीक मिळाली. तुझ्या श्रीमंती-मुळं, रूपासुळं सुलं हि तुझ्या पुढं पुढं करीत असतील. अशांतच सुरेशची अन् तुझी ओळख झाली अन् तुमचं प्रेम जमलं. आता तुम्ही लग्नाच्या विचारांत आहांत. अशी संधि प्रत्येकीला मिळेल का ?

रेखा- कां बरं नाही मिळायची ? त्या प्रभीनंच बघ की. मिळवल्यान की नाही आपल्या पसंतीचा नवरा ?

शक्कू- हें बघ रेखा, प्रभाचं अुदाहरण अपवाद म्हणून आहे; पण बहुतेक स्थिति काय असते, हें तूं पाहातेसच. लग्न होअीपर्यंत

शिकवायचं, अन् शिकवलं तर लग्नाचा प्रश्न सोपा होअील अशा दुहेरी हिशेबानं आमचे पालक आम्हांला शाळेंत घालतात. शाळा अन् घर हेंच आमचं जग. बरोबरीच्या मुलांत मिसळायला संधि आहे का या ठिकाणीं ? अगदी जवळच्या नातेवाधिकाखेरीज अतिरांकडे पाहायची-सुद्धा आम्हाला चोरी ! अन् शाळांतून तर काय बहुतेक स्त्रीराज्य ! मास्तर असलेच तर म्हातारे, निदान विवाहित. तशांतच खरे-खोटे प्रवाद निर्माण होत असतात. तेव्हा अनुरूप अशा मुलांमुलींच्या गाठी पडायच्या कुठं, त्यांचीं मनं मिळायचीं कशीं अन् लग्न व्हायचीं कशीं ? आता माझंच बघ ना. यंदा कशीबशी मॅट्रिक झालें मी, पण पुढं आता घरींच राहावं लागणार आहे. मग बाबांच्या ओढघस्तीच्या संसारांत अेक लोढणं होअून बसण्यापेक्षा तें जो पत्करील त्यांच्या गळ्यांत बांधलेलं बरं नाही का ?

रेखा- शकू, खरं आहे तुझं म्हणणं. या दृष्टीनं मीं कधी विचारच केला नाही. बाकी कॉलेजमध्ये तरी काय हीच स्थिति असते मुलांमुलींची. तीं अेकत्र येतात; पण अशा विचित्र मनानं, की त्यांना अेकमेकांबद्दल विश्वास अन् आपुलकी अुत्पन्न होतच नाही. अेखादी असली धीट अन् तिला संधि मिळालीच तर... पण अशीं अुदाहरणं क्वचित्. (सखू प्रवेश करून चहाचे रिकामे पेलें घेअून जाते)

शकू- अग, म्हणूनच तर बी. अे., अेम. अे. झालेल्या मुलींचीं लग्नंदेखील त्यांचे आअीबाप जमवितात. अन् तींसुद्धा लोकर जमलीं तर ठीक; नाहीतर जन्मभर कुमारी राहायचं समाजसेवा करीत. आपल्या अवंतीबाअी आहेत ना, तसं.

रेखा- खरंच बाअी ! असे नमुने पाहिले म्हणजे मात्र वाटतं, की जर करायचं असेल लग्न तर वेळेवर करावं, नाहीतर मग पश्चात्तापाची अन् झुरणीस लागण्याची पाळी यायची ! बरं पण चल, तुला पातळ हवं आहे ना ? तें काढून देतें. (दोघी जातात. अवंतीबाअी व यमुना प्रवेश करतात)

अवंती- रेखा, अग रेखा ! कुठं दिसत नाही ही ? रेखा...

रेखा- (आंतून) कोण आहे ? थांबा हो, आलें.

अवंती- ये हो सावकाश. आम्ही बसतो तोंपर्यंत. (यम्-सह खोलीत अिकडेतिकडे पाहात) आमची ही रेखा म्हणजे मोठी टाप-टिपीची अन् हुषार मुलगी आहे हो यम्. पाहाशीलच आता.

यम्- बायी, हा फोटो कुणाचा हो ?

अवंती- अग, रेखाच्या आओचा. फार चांगली होती हो स्वभावानं. माझी अन् तिची तर फार गट्टी होती.

यम्- म्हणजे रेखाबायींना आओ नाही होय ?

अवंती- हो ना. झालीं दोन वर्षां बिचारीला जाऊन.

यम्- मग फिरून लग्न वगैरे केलं नाही वाटतं तिच्या वडिलांनी ?

अवंती- नाही केलं. मधे कांही खटपट चालू असल्याचं कानांवर आलं होतं; पण ते तितकंच ! अन् विचारणार तरी कोण ? ते आहेत जरासे हेकेखोर अन् लहरी. म्हणजे अेरवी तसे चांगले आहेत परोपकाराला अन् दानधर्माला. आमच्या अनाथाश्रमाला त्यांनी पांच हजारांची देणगी दिली आहे अन् सेवा-मंदिरांत तर त्यांनी ट्रस्टच केला आहे चाळीस हजारांचा. तुला स्कॉलशिप् मिळणार ती त्यांतूनच.

यम्- अस्सं होय. (शक् व रेखा प्रवेश करतात)

रेखा- काय बायी, फार वेळ बसावं लागलं का ?

अवंती- नाही ग. वेळ कशाचा ? वा ! शक्, तूं अिकडे कुणी-कडे आली होतीस ?

शक्- आलें होतें सहज रेखाताअिकडे काम होतं म्हणून. बरं झालं. अनायासच भेट झाली तुमची. बरं रेखा, जातें हं मी. (जाते. पण निघण्याच्या गडबडीत अिअररिंगची डबी टेबलावर राहाते.)

रेखा- बायी, मी अर्थ आल्यावर तुमच्याकडे येऊन गेलं अेकदा. गावाला गेल्याचं कळलं तुम्ही. अन् या कोण पाहुण्या ?

अवंती- ही होय ? रामापुराहून आणली आहे मीं येतांना परवा सेवा-मंदिरांत शिकायला. हिचं नांव यमू. अन् ही रेखा बरं का यमू. (दोघी अेकमेकांस नमस्कार करतात.)

रेखा- रामापुराकडे अनाथाश्रमासाठी फंड गोळा करायला गेलां होतांत की काय ?

अवंती- अग, काम काय अेकच असतं होय ! फंड तर जमवलाच; शिवाय आमच्या सेवामंदिरांतल्या अेका बायीची कांही भानगड होती. तिच्या दिराचीं निनांवीं पत्रं अन् धमक्या येत होत्या सारख्या. तिथं जाऊन अन् त्याची चोकशी करून ती सारी भानगड मिटवून आलें. व्यायाम मंडळाला मुंबयीच्या अेका शेठजींनी देणगी दिली होती, ती वांध्यांत पडली. तेव्हा त्यांना भेदन खुलासा करून घेतला. अशीं अेक ना दोन, हज्जार कामं !

रेखा- बायी, धन्य आहे हो तुमची ! अुरकतां तरी कशीं हो हीं सगळीं कामं तुम्ही ? आमचा तर बायी अेकूनच जीव दडपतो ! (यमूस अुद्देशून) नाही का हो ?

अवंती- (हसून) अग, त्यांत काय आहे ? त्यांतच पडलं म्हणजे सारं करतां येतं.

रेखा- असंच कांही म्हणूं नका बायी ! कळकळ अन् कष्टाळू-पणा यांखेरीज होत नाहीत या गोष्टी. नाहीतर सार्वजनिक कार्यकर्त्या म्हणून मिरवणाऱ्या पुष्कळ बायकांचे नमुने पाहातोंच की आपण.

यमू- मी ज्यांच्या घरीं होतें त्यांचंच अुदाहरण पाहा की तुम्ही बायी. दोनचार संस्थांच्या अध्यक्ष अन् चिटणीस- पण कार्य पाहाल तर पूज्य ! वार्षिक रिपोर्ट मात्र पाहून घ्यावा ! अन् कुणीं परगावचे पाहुणे वगेरे आले तर मात्र वारं भरतं यांच्या अंगांत !

ते कार्यक्रम काय, त्या लांबलांब गप्पा काय ... अखाद्याला वाटावं काय जोरांत चाललयं संस्थेचं काम !

अवंती- जाऊंदे यम्. लोकांचीं अुदाहरणं करायचीं आहेत काय आपल्याला ! आपल्या हातून होअील तें करावं. अन् तसं म्हण-शील, तर त्यांनी तुला चारसहा महिने आश्रय दिला म्हणूनच हे दिवस निभावले ना तुझे ?

यम्- तें नका सांगूंहो बाअी. त्यांचं हो काय वाअीट झालं ? नुसती पोटावारी स्वयंपाकीण मिळाली होती त्यांना. ' दुपारीं शिवण-क्लासला जातें, त्याची फक्त दीड रुपया फी तुम्ही द्या ' असं म्हटलं तर तेंसुद्धा सतरा सबबी सांगून अुडवून लावलं ! अन् म्हणे आश्रय दिला ! म्हणून तर मला त्यांच्या समाजकार्याच्या बातांची चीड आलीय.

अवंती- जाऊंदे ग. आता माझ्याकडे आलीस ना तूं ? किती हवं तितकं शीक आता. बरं का रेखा, या यम्ची हकीकत मोठी नमुनेदार आहे बघ. ही अेका गरीब शाळामास्तरची मुलगी. बापानं आपल्या अैपतीप्रमाणं शिकवली सवरली, अन् घराण्याच्या मोठेपणाला फसून अेका अुनाड व्यसनी माणसाच्या पदरांत बांधली. पुढं घराची वाताहात झाली ! हिचा नवरा मारामाच्या, लोकांच्या बायकांच्या वाटेला जाणं, असले धंदे करून अखेर घरांतून निघून गेला अन् हिच्या कपाळीं वनवास आला ! तरुण मुलगी. घरांत कुणी ठेवून घेअीना. अखेर आता सांगितल्या ठिकाणीं ती राहिली असतां तिथं माझी गाठ पडली. बुद्धीनं हुशार आहे. शिकलीसवरली तर नांव काढील असं दिसलं म्हणून मी येतांना तिला घेअून आलें.

रेखा- (यम्ने मान खाली घातलेली असते तिला) तुम्ही अुगीच वाअीट कशाला वाटून घेतां यम्ताअी ? आता यापुढं काळजी कां नका. बाअींचा आश्रय म्हणजे परीस आहे.

यमू- (अटून) बाभी, तुम्ही थांबणार आहांत ? मी होअं पुढं ? सापडेल ना वाट' मला ?

रेखा- कां हो ? थांबा की थोडा वेळ.

अवंती- (यमूच्या गोच्यामोच्या चेहऱ्याकडे पाहून) नको ग ! जाऊं या तिला. सकाळपासून दोनतीन घरीं माझ्याबरोबर आली आहे. कंटाळली असेल आता. (यमू जाते. तिच्याकडे पाहून) वाभीट वाटतं बिचारीला. जिथं जावं तिथं ही कर्मकहाणी आहेच की. आता घरीं जाऊन रडेल पोटभर. म्हणूनच 'जा' म्हटलं तिला.

रेखा- मोठी अभिमानी दिसते बरं का.

अवंती- होय ना ! अन् चाणाक्षहि तशीच हो. शिक्षण मराठीच झालंय; पण बोलणं अन् विचार पाहिलेस ना ?

रेखा- दुर्दैवी बिचारी ! पण आता तुमच्याजवळ संपलं तिचं नष्टचर्य.

अवंती- संपतं आहे कसलं रेखा...

रेखा- कां बरं ? शिकेलसवरेल तुमच्या हाताखाली अन् चांगली कार्यकर्त्री होशील.

अवंती- तेवढ्यानं सारं संपलं का रेखा ? तरुण मुलगी अन् तिच्या वैवाहिक आयुष्याचा खेळखंडोबा झालेला... !

रेखा- अं... ! त्याला आता कुणीं काय करावं ? संसार नशिबीं नाही असं समजून समाजकार्यात आनंद मानावा झालं.

अवंती- संसारसुखाचा मोह टाळणं कांही तितकं सोपं नाही, रेखा.

रेखा- को बरं ? तुमच्यासारखीं अवाहरणं पुढं असतांना...
(जीभ चावते)

अवंती- माझं राहू दे ग, पण सामान्यपणानं...



म्हाळसावाभी- “ ही... तुझी आभी ! अिथली मालकीण ! अनू मी तिची आभी !
(अंक १, ला)

रेखा- खरंच, किती निरुपयोगी झाली आहे आपली ही विवाहसंस्था ! ही सुधारायला काय केलं पाहिजे बाबी ?

अवंती- पहिली सुधारणा म्हणजे लग्नं मुलांमुलींच्या पसंतीनं झालीं पाहिजेत.

रेखा- खरंच बाबी. बरी आठवण झाली. मघाशी शक्क कशाला आली होती माहीत आहे तुम्हाला ?

अवंती- मला ग काय माहीत ?

रेखा- तिला दाखवायला न्यायची आहे कुठंशी म्हणून कपडे मागायला आली होती. मीं तिला बोललें, की ' तूं कां याला तयार झालीस ? ' म्हणून. तर तिनं मध्यम स्थितींतल्या जीवनाचं असं वर्णन केलं, की अशा मुलांमुलींना ऐकून यायला त्यांत वावच नाही कुठं !

अवंती- खरी आहे तिची अडचण. माझ्या मनांतसुद्धा पुष्कळ दिवस यावर विचार चालू आहे. अन् ऐक कल्पना पण आली आहे माझ्या मनांत.

रेखा- खरंच ? कोणती ?

अवंती- हें बघ. ऐक परिचय-मंडळ स्थापन करायचं. तरुण लग्नेच्छु मुलांमुलींचा ऐकमेकांशीं परिचय होऊन अशी योजना त्यांत करायची. वादविवाद, सहली, खेळ असे मनोरंजक कार्यक्रम ठेवायचे अन् जबाबदार अशा प्रौढ मंडळींनी त्यांवर देखरेख ठेवायची.

रेखा- पण बाबी, आपल्या उपवर मुली त्यांत पाठवायला पालक तयार होतील का ?

अवंती- अग, न व्हायला काय झालं ? पहिल्याप्रथम विरोध करतील. टवाळीहि होऊन पुष्कळशी. पण असं कोणत्या नव्या कल्पनेचं होत नाही ? हळूहळू त्याची उपयुक्तता पदं लागली अन् विश्वास आला संस्थेबद्दल की आपोआप पाठवतील. बरं, पण येअं आता मी ? (अर्धं लागते)

न. बा...२

शकु- (पुन्हा प्रवेश करून) रेखातायी, अजररिंगची डबी मी अथंच विसरून गेलें, म्हणून आलें आहे पुन्हा. (डबी घेते)

रेखा- अस्सं होय. बरंच झालं म्हणायचं मग. बायी, ही शकु तुमच्या मंडळाची पहिली सभासद होतील बरं का.

शकु- कसलं ग मंडळ !

रेखा- तें बायीच सांगतील तुला वाटेनं जातांजातां. (शकु व बायी जातात. रेखा आरशांत पाहते. बाहेर 'रेखा राजवाडे, रेखा राजवाडे' आहेत का ? ' असे शब्द ऐकूं येतात) अगबायी ! कोण ? तारवाला दिसतोय ! (सखू लखोटा व तारेचा सहीचा फॉर्म घेऊन येते)

सखू- तार आलीया बगा तुमची. (रेखा सही करून लखोटा फोडते; तोंवर फॉर्म परत करून सखू येते) कुनाची तार हाय तायी ?

रेखा- (तार वाचते) ' कर्मिग बाय नून ट्रेन. नॉट अलोन. वेट फॉर अ ग्रेट सरप्राइज. ' (आनंदाने) अगबायी ! सुरेश येणार वाटतं बाबांच्याबरोबर ?

सखू- काय ? बाबासाब येनार ? अन् तुमचं सुरेश बी येनार त्येंच्यासंगं ?

रेखा- बहुतेक तेच. बहुतेक कां, खात्रीनंच म्हण की. नाहीतर सरप्राइज कुणाच्या येण्याचं वाटायचं आहे ? बाबा तरी असले आहेत ! नांव लिहिलं असतं तर ? तर मग सरप्राइज कसं झालं असतं ? अन् तार केली आहे जवळच्या जंक्शनवरून. मोठ्या माणसांनासुद्धा चेष्टा करायची कधीकधी लहर येते ! चल सखू, आपल्याला तयारीला लागलं पाहिजे. वेळ राहिला आहे थोडा. आटप. चहाची तयारी ठेवायला सांग काकुंन अन् आंगोळीचं पाणी तापवून ठेव.

सखू- पानी मस्त अकळून चालल्या, पन तुमी आंगुळीला अुटाल तवा.

रेखा- माझी आंधोळ राहूंद्या ग. पाहुण्यांची तयारी मात्र नीट ठेव हं. (सखू जाऊं लागते) अन् हें बघ सखू, बागेतलीं चांगलीं ताजीं फुलं आणून दे पाहूं मला या फुलदाणीत ठेवायला.

सखू- सकाळींच तर आनलीयात् नव्हं का ?

रेखा- पण तीं सुकून गेलीं आहेत ना सगळीं ! अन् तुला काय करायचं आहे ? आण म्हटलं, आणावीं.

सखू- बराय ! जातें बापडी ! (सखू पुन्हा जाऊं लागते)

रेखा- अन् हें बघ, खंडूला सायकलवरून पाठीव दुकानांत. चांगलीं बिस्किटं अन् केक्स आण म्हणावं.

सखू- आं ! अन् काल आनलेला पुढा अजून फोडला बी नाय की बिस्कुटांचा.

रेखा- जा ग बायी, सांगितलं तें कर मुकाट्यानं. (सखूला आणखी अेकदा थोपवून) अन् हें बघ, त्याला म्हणावं मंडांतीतून थोडीं मोसंबीं अन् आंबेहि घेऊन ये चांगल्यापैकी. आणखी अेक विसरलेंच. काकूंना म्हणावं स्वयंपाकांत तिखट थोडं कमी घाला अन् वांगीं असलीं तर वांगींभात करायला सांग. वांगींभात फार आवडतो त्यांना. जा ना ! बघत काय अभी राहिलीस ?

सखू- म्हनलं आनिक काय राह्यलं असलं तर अुगीच...

रेखा- बरं जा जा ! चेष्टा करूं नको. (सखू जाते. रेखा अेक गाणें गुणगुणत खोलीची जरा मांडणी करूं लागते) किती आनंद झालाय मला आज ! साऱ्या गोष्टी कशा मनासारख्या जुळून आल्या आहेत. (फोटोजवळ जाऊन) आज आमी असती तर तिला किती आनंद झाला असता ! किती कोडकौतुक केलं असतंन् तिनं सुरेशचं ! पण आमी नाही तरी बाबांनी काय कमी केलंय मला म्हणा. खरंच, किती शाय्यवान आहे मी. (आरशाजवळ जाऊन केस चापूनचोपून बसवीत) भ्रिश बायी ! वेणीसुद्धा घातली नाही मीं नीट. साडी बदलू

का ? पण नको. वेळ नाही आता. बाबांना जरा आधी कळवायला काय झालं होतं ? सारी तारांबळ करून टाकली आहे माझी. (खोलींतील सामानाची व्यवस्था लावण्याची धांदल करते) ही फुलदाणी अथं ठेवली तर बरी दिसेल की त्या ठेवलावर ठेवावी ? अन् हा फोटो असा समोर ठेवावा, नाही ? (सखू फुलें आणून देते)

सखू— तांभी, म्या तुकडा ववाळून टाकनार बरं का त्यांच्या-वरनं. हसूं बिसूं नका मला.

रेखा— (हसून) बरं बरं ! जा कर काय हवं तें तुला. (फुलें रचते. पडद्यांत थोडी गडबड व बाबासाहेबांचा आवाज— 'सखू अग हें सामान आंत घेऊन जा') अगबांभी. हें काय ? आले वाटतं बाबा ? (धावत दुसऱ्या विंगपाशी जाते. सखू डोक्यावर अंक जुनी गंजलेली ट्रंक व हातांत टिनचा डबा घेऊन येते. तिच्या मागोमाग अंक खेड-वळ नववधू हिरवें लुगडें नेसलेली व काखेंत अंक बोचकें घेतलेली जंहाबाज बांभी येते. त्यांच्याकडे विस्मयाने पाहता रेखा अंकअंक पाऊल मागे सरकते !)

रेखा— (भयचकित) कोण आपण ?

म्हाळसाबांभी— (बोचकें दाणकन् आपटून) कोण ? सांगतें. रेखाच ना तूं ? ही... ही.... तुझी आंभी. अथली मालकीण ! अन् मी तिची आंभी. (कमरेवर हात ठेवून पवित्र्यांत अंभी राहाते. सखू सामान टाकून देते.)

[पडदा]

प्रवेश १ ला

[रेखाताजीची पहिल्या अंकांतील खोली. सखू खोलीची साफसफाई करीत आहे.]

अवंती- काय ग सखू, मालकीणबाजी आहेत का तुझ्या घरांत ?

सखू- मालकीन ? कुनाची मालकीन ? (फोटोकडे बोट दाखवून) माजी मालकीन ही पगा. ग्येली बिचारी सरगी ! सोन्याची झाली. आज अिकती वर्स या घरांत काढली म्या. कवा ग्येली त्यें कळलं बी नाय ! पर आता येकेक दिस म्हंजी कसा जिवावर निगतुया ! माजी मालकीन व्हती तवा घेवळ्यागत व्हतं ह्ये घर. पर आता झालीय मसनवटी ! आन् भुतं नाचाया लागलींत ततं !

अवंती- अग, बाबासाहेबांच्या नव्या पत्नी आहेत ना घरांत ? त्यांनी बोलावण पाठवलं म्हणून आलें आहे मी.

सखू- तुमी रगड आलाया, पर त्या बयाचा पाय असाय नग का घरी ? कुटनं बुध झाली मालकाला ह्या म्हातारपनांत लगीन करायची ! आन् करायचीच व्हती तर काय कुळवान बायकू मिळत न्हवती ? पन ह्ये कुटलं आनलयं कमअस्सल ! बाचा तर पत्त्याच

न्हाय ! आन् आशी म्हनं भाकरी भाजीत व्हती खानावर्जित ! आता ग्येली असंल त्या रंगरावाबरोबर भटकायला !

अवंती- रंगराव ? हा रंगराव ग कोण ?

सखू- हाय मेला त्यांचाच कोनतरी. अेकांदा मवाली बरा, असली त्येची सुरत ! लावन्या काय म्हनतुया, पान खाअून थुकतुया काय जतं ततं. परवा आपला मला बगुनच डोळा मिचकावूं लागला मेला ! पर जवा का पायांतलं खेदुर म्या हातांत घेतलं, तवा गेला त्वांड घेअून !

अवंती- पण अिथं आलाय् कशासाठी तो ?

सखू- कशाला ? यवडं बी समजंना व्हय बाअी तुमाला ? म्हाताच्या दादल्यानं तरनी बायकू आनली घरांत म्हंजी तिचा सारा गोतावळा जमायचाच की भुतावानी. अन् हये बगा... (आंतून- 'सखू, अे सखू !' अशी म्हाळसाबाअीची ललकारी) हं, हयें आलं बगा अेक भूत. भूत कसलं, डाकीन हाय ही डाकीन !

म्हाळसा- (प्रवेश करून) सखू, कामधाम टाकून अिथं चकाट्या पिटीत बसलीस होय ग ! या घरांत मुलीपासून मोलकरणीपर्यंत अेकाला म्हणून वळण नाही. सारा बेशिस्त कारभार. येणारजाणार तेहि तमेच. मीं मुळी जावयांना सांगून भय्याच ठेवलाय् दारावर. हो ! मेलीं कुणीं अलबतीं गलबतीं माणसं शिरायला नकोत घरांत !

सखू- जरा आदीच ही बुध झाली असती मालकाला तर लअी ब्येस झालं असतं. पर आता काय ! बैल गेला नी झापा क्येला.

म्हाळसा- अस्सं ! म्हणजे मी या घरांत घुसलें असं म्हणा-यचं आहे होय तुला ? पण हें बघ, कसंहि असलं तरी हें माझं राज्य आहे आता.

सखू- रावनासारक्याचीं राज्यं बी गेलीं अुलथून येळ आल्या-बरबर, ततं तुमच्याआमच्यासारक्याची काय कथा सांगताय् !

म्हाळसा- का ग ! जीभ फारशी सैल सोडली आहेस ? मस्ती आली वाटतं ?

सखू- (आवाज चढवून) माजी मस्ती काढूं नका मामी, सांगून- शे नी ठिवते. माजाया म्या काय कुना जावयाचं आन खातीया का काय ? मनगाट राबवून भरतीया प्वाट.

म्हाळसा- बरं बरं ! जास्त नको बोल्तू. हो चालती आपल्या कामाला. अन् 'मला मामी म्हणूं नको' म्हणून किती वेळ सांगितलं तुला ? अेवढे जावआसुद्धा मला 'आआसाहेब' म्हण- तात, तिथं तूं कोण मेली ?

सखू- पर 'आआसायब' म्हनलं तर 'ओ' द्यायची तरी तुमाला सूद कुटं व्हातीया ? आजपावतर खानावळींत 'मामी, मामी' म्हनून ध्यायची सव, तवा...

म्हाळसा- आधी घरांत चालूं लाग बधूं तूं. अन् बाआ- साहेब आल्या असल्या तर म्हणावं बोलावलं आहे मी जरा. (सखू जाते) हें बघा बाआ, तुम्हाला अशासाठी बोलावणं पाठवलं मी- की आमची चंद्राताआ झाली आहे आता थोरामोठ्याची बायको. तेव्हा त्यांच्या योग्यतेला साजेल असं तिला वागायला पाहिजे. तशी ती मोठी हुषार आहे म्हणा; पण लहानपणीं अडचणीमुळं शिकणं झालं नाही फारसं. म्हणून तुम्हाला मींच बोलावणं पाठवलं. अेखादी चांगली मास्तरिण तुमच्या माहितीनं पाहून था, नाहीतर तुम्हीच शिकवा.

अवंती- पण अगोदर त्या शिकल्या आहेत किती अन् पुढं काय शिकायचं आहे हें मला आधी समजलं पाहिजे ना.

म्हाळसा- आधीचं घेऊन करायचं आहे काय तुम्हाला ? नसत्या पंचायत्या करण्याची भारीच बाआ खोड अेकेका माणसाला.

अवंती- हें पाहा, मला काय करायच्या आहेत नसत्या पंचा- यती ! तुम्हीं बोलावणं पाठवलं म्हणून आलें आहे मी. अन् आता

मुलीला शिकवायचं म्हणतां तर तिची पहिली तयारी किती आहे हें नको का पाहायला ? नसलं नीट सांगायचं तर मी आपली जातें.

म्हाळसा- अहो, अशा रागावूं नका मास्तरीणबाजी. पण हें पाहा, तिला शिकायचं तें कशासाठी ? तर चार लोकांत तिचं चांगलं वजन पडावं म्हणून. नाहीतर शिकून तिला काय मास्तरीण का व्हायचं आहे तुमच्यासारखं ? सांगा. म्हणून म्हणतें तिला असं शिकवा, की चार माणसांत यस्-फ्यस् करतां येतील, सभेंत घडाघडा बोलतां येतील. अग्रजी, मराठी काय हवं तें शिकवा; पण मझूम बनली पाहिजे अगदी पोरगी. धांबा हं. मीच बघून येतें काय करते आहे ती. (जाते)

सखू- (प्रवेश करून अिकडेतिक्डे पाहात) गेली वाटतं बया ! बरं झालं बाजी ! दिसांतनं धा येळां मनांत येतंय की हातांतलं काम तसंच टाकूनशेनी निगुन जावं अन् पुना त्वांड बी बगूं नये या घराचं. पन् माज्या रेकाताजीसाठी जीव गुंतून राह्यलाय माजा. तिच्या तोंडाकडे नजर गेली की अक्षी भडभडून येतंया. कशी अेकांथा केळीच्या गाव्यावानी रसरसीत प्वार पन सुकून गेलीया निसती या घरांतल्या कहारानं ! बाजी, तुमी आलां, बरं झालं बगा ! न्हाअीतर मी येनारच हुतें तुमाला सांगाया. बाजी, काय बी करा, पर ताअीची यवडी मोकळीक करा या बयाच्या तावडींतनं झटपट. नाय तर बरी गत नाय तिची.

अवंती- काय ग, अलीकडे कांही विशेष झालंय वाटतं ?

सखू- अवं, काय सांगायचं बाजी ? ताअीचं लगीन त्या मेल्या रंगरावाशीं करायचा ब्येत चालवलाय या बयानं.

अवंती- काय म्हणतेस ? रंगरावाशीं ? अन् रेखेचं लग्न ?

सखू- व्हय बाजी ! काय सांगूं तुमाला ? अवं, ताअीच्या खेटराची तरी सर हाय का त्या मेल्याला ! पण त्येची बगा काय

मिजास चाललीया घरांत ! कपडं काय, खानं काय, लूट- लूट चाललीया बगा निस्ती.

अवंती- अग, पण बाबासाहेब कसं हें सारं चालूं देतात ?

सखू- बाबासाब ! बााी, बाबासायबांचा सबाव तुमास्ती म्हााीत न्हााी न्हय ? सरळ भाबडं मानुस त्ये. जसं वळवावं तसं वळतंय. तीच तर आटकल गावली बगा त्या बयाला. साऱ्याबद्दल काय न्हााी त्ये सांगून सारा कारबार ध्येतलाया बयानं आपल्या हातांत. आाीसायबाबिगर कुनाचा येक सबुद बी अँकाया तयार न्हैत त्ये. मंग काय व, संमदं मोकळं रानच गावलं की या बयाला.

अवंती- भयंकरच आहे म्हाणायची ही बााी !

सखू- अव, भयांकार मंजी ल्हााी भयांकार ! आदीच त्यो रंगराव तसला हलकट अन् त्यांत या बयाची फूस ! जातांयेतां अुगाच लगाट करतुया तााीसंगं. ती रागावती, शाप देती, तडफडती आंतल्या आंत, अन् त्यें बगुन ही येरडी बी हसतीया प्वाट धरधरून ! असा राग आनतीया बया, की सटवीच्या झिज्या धरून आपटावी चांगली ! बााी, खरं सांगतें, तळपट तळपट होाील बगा बयाचं !

म्हाळसा- (प्रवेश करून) सखू, आलीस का फिरून अिथं ? वाटच बघत होतीस वाटतं मी जाण्याची ? अन् कानगोष्टी कसल्या ग करीत होतीस यांच्याशीं ? मेल्या या मोलकरणींना घरांतल्या गोष्टी बाहेर सांगण्याची खोडच ! अन् तुम्ही तरी मास्तरिणबााी, या बााीचा लघळपणा चालूं करा दिलांत ? बोल्दनचाटून ही मोलकरीण. पायांतली व्हाण पायांतच ठेवली पाहिजे माणसानं. तिला डोक्यावर घेतली की...

सखू- घराचा ख्येळखंडूबा झाल'च !

म्हाळसा- चूप सखू ! बोल्दं नकोस अेक अक्षर ! चालती हो अिथून ! रंगराव आंधोळीला अुठत असतील तर त्यांचं पाणी काढ अन् कपडे ठेव, जा.

सखू- ह्ये बगा मामी, दुसरीं वाटेल तीं धा कामं सांगा, पर ह्ये काम मी न्हाली करनार.

म्हाळसा- कां बरं ?

सखू- माजी मर्जी.

म्हाळसा- म्हणे मर्जी ! तुझ्या मर्जीला अयं विचारतो कोण ? राजाची राणीच पडलीस की नाही ! पैसे मोजतेय तुला. सांगूं तें काम निमूटपणानं केलंच पाहिजे तुला.

सखू- त्ये न्हाअंध्या मामी. मोलकरीन झाली तरी वाटल त्ये काम करूं न्हय मी ?

म्हाळसा- वाटेल तो म्हणजे रंगरावाला कोण ग समजलीस तूं ? जाववी न्हायचा आहे तो आमचा, समजलीस ? बरं का बाबी, तुम्हांला सांगायचं राहिलंच. रंगरावला रेखा द्यायचं ठरवलं आहे आम्हीं. अहो, म्हणजे किती धूर्तपणाचा बेत आहे माझा. जाववी तर खूप झाले माझा हा बेत ऐकून. अहो, म्हणजे असं बघा. घरांतल्या घरांत हें लग्न जुळवल्यामुळं हुंडा द्यायला नको अन् शिवाय ऐकुलती ऐक लेक घरांतच राहिली. रंगराव तसा फार चांगला आहे हो. बायकोला अशी सुखांत ठेवील म्हणतां !

अवंती- पण रेखाला ही गोष्ट पसंत आहे का ?

म्हाळसा- अहो, तिची कसली आली आहे पसंती ? लग्नाच्या कामांत मुलींना का कुठं विचारायचं असतं ? आता माझी चंद्रा मीं अयं दिली... कुठं विचारलं होतं तिला ? मग आता तिचं काय वागीट झालंय ?

अवंती- तुमच्या मुलीची गोष्ट वेगळी अन् रेखेची वेगळी ! ती शिकलीसवरली आहे. स्वतःचं बरंवागीट तिला कळतंय.

म्हाळसा- तें मात्र सांगूं नका हं. अहो, या मुली किती शिकल्या तरी अक्कल तितकीच ! तसं नसतं तर कोण मेला सुरेश की

कोणसा, त्याच्या नादीं कां लागली असती ही ? पण जेव्हा का त्यानं दिला गोता तेव्हा बसली रडत. अहो, बरं तर बरं. फारसा बोभाटा झाला नाही या प्रकाराचा ! नाहीतर गावांत तोंड काढायला जागा नसती राहिली !

अवंती- पण कांही झालं तरी रेखेला विचारल्याखेरीज या गोष्टी ठरवू नयेत असं मला वाटतं. तिची पसंती आल्याशिवाय...

म्हाळसा- अहो तिची तरी पसंती नसायला काय झालंय ? तरुण मुलींनी बोलून दाखवलं नाही तरी मनांतून... (रेखा पडद्यांत- ' मेल्या चांडाळा ! सोड माझा हात ! ')

सखू- (दचकून) ताचीच या ! (लगबगीने निघून जाते.)
अवंतीबाजी डोकानून पाहू लागतात).

म्हाळसा- (अवंतीबाजीच्या दंडाला धरून बसवीत) बसा हो. पोरान्ची चेष्टामस्करी असेल ही. त्यांत आपण मोठ्यांनी कसलं लक्ष घालायचं ? आमच्या रंगरावाचा स्वभाव आहे थोडासा थट्टेखोर. केलीन् असेल कांही थट्टा !

रेखा- (संतापून प्रवेश करते) हलकट ! नीच ! तुला काय वाटलं की मी अशी अडचणीत आहे म्हणून तुझा वाटेल तो किळस-वाणा प्रकार सहन करून घेऊन म्हणून ? पुन्हा तर वाटेला जाऊन पाहा, म्हणजे...

म्हाळसा- अग, पण रेखा, झालं तरी काय असं ? केली असेल रंगरावानं कांही चेष्टा, म्हणून असं रागवायला नको कांही पोरी.

रेखा- माझी चेष्टा करण्याचं कारण नाही त्याला. वाटेंत अडवून मेला हात धरतोय हलकट !

म्हाळसा- अग, मग त्यांत वाजीट काय आहे हेंच कळत नाही मला ! तूं तर शिकलेली मुलगी ! अन् मावशीच्या घरी राहून

सुधारलेली. तिथं सुशाल तरणीं पोरं जमवून धिंगाणा घालीत होतीस तें चालत होतं वाटतं तुला ? हसणं काय, खिदळणं काय...

रेखा- खबरदार मामी वाटेल तें बोलाल तर !

म्हाळसा- कां ग ? आता कां मिरच्या झोंबल्या ! वाटेल तसले थेर केलेस तिथं, तेव्हा नाही वाटतं अपमान झाला तुझा ? बरी पण खाशी खोड मोडली त्या तुझ्या आवडत्या सुरेशनं ! कसा दाखवला ढिंगा ! आधी नाचूं दिलं अन् आता फेकून दिलं !...

रेखा- (दुःखाने विव्हल होऊन) मामी, मामी ! नका हो असं बैर साधूं. (मूर्च्छा येऊन पडते. तिला अवंतीबायी सावरून धरतात)

अवंती- रेखा, रेखा, असं काय करतेस वेड्यासारखं ? किती संताप करून घेतेस जिवाचा ! जरा शांत हो.

रेखा- कोण ? बायी, तुम्ही ? अन् अथं कशा ? आजकाल आमच्या घरांत बाहेरचं मनुष्य काय, पण वारादेखील यायचा बंद झालाय !

म्हाळसा- बघा कुजकं बोलणं बयाचं ! म्हणे वारासुद्धा बंद झालाय ! मग आल्यागेल्याला घर मोकळं ठेवून काय त्याची धर्म-शाळा करूं होय ग ? तुझं ठीक आहे. नेलं कुणीं घर धुऊन तर तुझं काय जाणार आहे ? मला माझ्या पोरीचं हित बघितलं पाहिजे.

रेखा- तें बघितलं असतं तरी हरकत नव्हती. पण तुमच्या मूर्खपणानं त्या अडाण्या पोरीच्या जन्माची माती अन् आमच्या घराण्याच्या बेअरूची वेळ आली आहे. त्याचंच वागीट वाटतं, दुसरं काय ?

म्हाळसा- कुणाला ग मूर्ख म्हणतेस ? लहानतोंडीं मोठा घास घ्यायला लाज नाही का वाटत तुला ? कालीजांत जाऊन हेंच शिकलीस वाटतं दोन वर्षं ? तरी बरं, जावयांना सांगून बंद केलं शिकायचं या वर्षी म्हणून. नाहीतर धिडवडेच काढले असतेस बापाच्या अब्रूचे...

रेखा- हो ! तुम्हीं ती शिल्लक ठेवली असली तर काढीन खरंच. आपली धिडका घरांत आली त्या वेळींच रावबहादुरांच्या अब्रूची पताका वेशीवर टांगली.

अवंती- रेखा, रेखा, तोंड आटप बायी.

म्हाळसा- आटपती आहे तोंड. : अकुलती अेक लेक म्हणून लाडावून ठेवली आहे ना बापानं ! पण खूप लक्षांत ठेव तूं ! आता पहिले दिवस राहिले नाहीत.

रेखा- तें मला सांगायला कशाला हवं मामी तुम्हीं ? खूप वाटेल तें सांगून कान भरलेत बाबांचे अन् मला अशी डांबून ठेवलीत म्हणून शरण का येणार आहें मी तुम्हाला ?

म्हाळसा- अेकलंत बायी ? म्हणे आम्ही डांबून ठेवली आहे हिला ! शोभतं का हें बोलणं ? तरणीताठी पोरणी. हिला काय वाऱ्यावर मोकळं सोडायचं ? तिला नाही तरी अब्रूची चाड आम्हांला आहे ना ? अन् मोकळं सोडण्याचा काय परिणाम होतो ह्याचा अनुभव आहेच की बापाला ! बरं तर बरं, रंगराव तसा समजूतदार म्हणून पत्करायला तयार झालाय. नाहीतर बापाला जन्मभर ही बेअब्रूची निशाणी गळ्यांत बांधून हिंडायची वेळ आली होती ! जरा रीत लावायसाठी...

रेखा- मला रीत लावण्याच्या आधी आपल्या मुलीला लावा. तुमच्यासाठी नव्हे; तर आमच्या घरासाठी ही विनंती हात जोडून करतें तुम्हाला. काय तें नाचणं अन् धावणं ! घरांत तर घटकाभर पाय नसतो बायीचा ! नाटक, सिनेमा, नाच अन् तमाशा ! दुकानांतून काय आणून खायचं, त्याला तर सुमारच नाही ! बाजारांत किती खरेदी करायची, त्याला हिशेब नाही ! कानांत वारं शिरलेल्या वासरासारखी झालीय तिची अवस्था ! भिकाऱ्याच्या दृष्टीला कधी नव्हे तो पैसा पडला की अेकदम....

म्हाळसा- बरं बरं. असेल माझी लेक भिकारी. पण आता तर मालकीण झालीय ना ती या घराची ? वाटेल ती चैन करील. तिला काय कमी आहे ? तुझ्या कां डोळ्यांत खुपतं तिचं सुख ? अशीच का, माहूनहि चैन करील ती.

रेखा- करूं या. तुमचेच डोळे पांढरे होतील त्यामुळं अेखादे वेळीं.

अवंती- रेखा, कुणाला अन् केव्हा बोलावं याचं तारतम्य ठेवलं पाहिजे बाळ.

रेखा- कसलं तारतम्य आलं आहे ? बाभी ! तुम्हीसुद्धा तोंड-देखलं बोलूं लागलांत का ? छे ! या जगांत विश्वास असा आना अुरला नाही कुणाचा. (जाते)

म्हाळसा- पाहिलंत ? आहे का तिला माणसाची कांही किंमत ? तुम्ही तर तिच्या पहिल्यापासून ओळखीच्या; पण तुमची तरी किंमत ठेवलीन् का तिनं ?

अवंती- छे. अगदीच वाया गेलेली दिसते आहे पोरगी. तिची जरा कानअुघाडणी केली पाहिजे मला.

म्हाळसा- कांही अुपयोग व्हायचा नाही मास्तराणबायी त्याचा. आता तुम्ही आपलं बघा प्रयत्न करून. (अवंती जाते)

चंद्रा- (भडक फॅशनेबल वेशभूषा केलेली, थयथय करीत प्रवेश करून) आभी, कशाला ग हाक मारलीस ? मी तिकडे शिवाशिवी खेळत होते बागेत रंगरावाशीं.

म्हाळसा- शिवाशिवी ? चंद्रे, काटे ! अग, तूं आता रावबहा-दुरीण झालीस. तुझ्या योग्यतेप्रमाणं तुला आता वागायला हवं. चार लोकांत नवऱ्याबरोबर तुला आता हिंडाफिरायचं आहे, तेव्हा जरा शहाणपण शीक. अन् तो मेला रंग्या तर असा हलकट आहे. खाणावळीत अुष्टी काढीत होता. मीं म्हटलं आहे मेला अुफराट्या काळजाचा, कसल्याहि कामाला मार्ग नाही सरायचा...

चंद्रा- म्हणजे ग काय आधी ?

म्हाळसा- अग, खोटे दस्तऐवज केल्याबद्दल तर त्याला शिक्षा झाली होती ना ? पाहील तसं अक्षर काढण्यांत पटाभीत आहे अगदी ! परवा तर मेल्यानं बेमालूम केलं आहे तेवढं काम.

चंद्रा- कसलं ग काम आधी ?

म्हाळसा- अग, त्या कार्टीचा नक्षा अंतरवायचा होता ना मला ! तिच्या त्या सुरेशच्या अक्षरासारखं अक्षर काढून लिहिलं पत्र अेक की निकालच लागला तिच्या गमजांचा ! तीन दिवस जगाची अुठली नाही की जेवली नाही. असं आपलं बस्तान बिथं नीट बसवायला चांगला अुपयोगी पडेल म्हणून बोलावून घेतलं त्याला. तर तो मेला शेफारलाच ! थांब. त्याची खरडपट्टी काढतें चांगली. शिवा-शिबी खेळतात म्हणे !

चंद्रा- मग ग काय झालं त्यांत, आधी ? त्या सिनेमांत नाही का ती बायी अशी शिवाशिबी खेळत ? रंगराव म्हणाले, 'मी तुला तसं शिकवतो.' '

म्हाळसा- ढालाज कार्टी ! सगळ्या माणसांत हिचं वजन बसावं म्हणून आटापिटा करतें आहे मी जिवाचा. पण हिचं लक्ष आपलं धांगडधिंग्यांत ! आज गाण्याची तालीम केलीस का ?

चंद्रा- अे आधी, मला नाही बायी आवडत तें मास्तरांचं गाणं. त्याचा अर्थच कळत नाही. सा रे ग म प ध नि. सा म्हणजे ग काय ? त्यापेक्षा रंगरावच शिकवूं देत गाणं मला. त्यांना किती छानछान गाणीं येतात ! सिनेमांतलीं, नाटकांतलीं. "राया सोड ना, राया थांब ना, तूझ्या हाताची मिठी जरा सोड ना ?" (गाणें म्हणत व हावभाव करीत म्हाळसाबाजीवळ जाते. ती तिला झिडकारून दटावते)

म्हाळसा- चंद्रे, तोंड आटपतेस की नाही आता ? जा बघूं. जावयांची आंघोळ झाली असली तर बूध नेअून दे त्यांना.

चंद्रा- मी नाही गडे आमी. स्वयंपाकाच्या काकू देतील की नेअून. नाहीतर तूं दे वाटलं तर.

म्हाळसा- कार्टीला कळत नाही म्हणतें तें हेच. अग, तूं त्यांची म्हातारपणची बायको आहेस. सारखा त्यांच्याभोवती पिंगा घालून त्यांना सुर्वीत ठेवलांस तरच सगळं राज्य तुझं आहे.

चंद्रा- मला नाही बाकी आवडत त्यांच्याशीं बोलायला. काय ग बोलायचं त्यांच्याशीं ? त्यांना काय रंगरावांसारख्या जमतीजमतीच्या गोष्टी सांगायला येतात की काय ! रंगराव किती छान गोष्टी सांगतात.

म्हाळसा- हें बघ चंद्रे, रंगरावाला सारखा तुझ्याबरोबर नको हिडवीत जाऊं. त्याला त्या रेखाला छळायला जिथतिथं मोकळा राहूं द्या. अतिकं हें झाल्यं तरी त्या कार्टीच्या अंगांतली मस्ती गेलीय का बघा ! म्हणे शरण नाही येणार ! बघतेंच कशी येत नाहीस ती ! मी पण नांवाची म्हाळसाबाकी आहे म्हणावं ! करती काय म्हणा आता ? येअूनजाअून कोण सुरेश की फिरेश- त्याच्यावर हिच्या साऱ्या गमजा ! पण त्याचा तर बंदोबस्त चांगलाच झालाय. पण भेवढ्यानं कांही भागलं नाही ! अशीच मोकळी राहिली तर केव्हा भन् कुठं निसटून जातील नेम नाही. त्या रंग्याच्या गळ्यांत बांधायचा विचार केलाय मीं ; मग जाते कुठं ? तसं करीन तरच नांवाची म्हाळसा ! म्हणून तुला म्हणतें चंद्रे, की त्याला नको नेअूं सारखा.

चंद्रा- तें नाही बाकी जमायचं, आमी. रंगराव बरोबर असल्याखेरीज मी सिनेमाला, सर्कस पाहायला अन् हॉटेलांत कशी ग जाऊं ? आमी, काल आम्हीं त्या हॉटेलांत गेलों होतो ना ? तिथं काय मजा होती म्हणतेस ! गादीच्या खुर्च्या, फिरता पंखा अन् स्नायला तरी काय (जिभल्या चाटीत) काय गमतीबार पदार्थ होते

म्हणतेस ! मीं अन् रंगरावांनी खूप खाल्लं बघ तिथं ! अन् काय अेकेक बायका आल्या होत्या तिथं. अेकीकीचीं पातळं तन्हतन्हचीं. आभी, तसलीं खूप पातळं ध्यायचीं आहेत मला. सांगून आलें आहें मी दुकानांत.

म्हाळसा- अग, पण तुला नको का म्हणतं आहे कुणी ? माझं म्हणणं अेवढंच, की...

चंद्रा- राहूंदे ग तुझं म्हणणं. आधी माझं अेंकून घे. किनअी आभी, तिथल्या त्या बायका होत्या ना, त्या त्यांच्याबरोबरच्या पुरुषांच्या अंगावर रेलायच्या काय, चापट्या काय मारायच्या अेकमेकाला, आणखी बघ वाटेल तें करीत होत्या त्या ! मला फार गंमत वाटली त्यांची. रंगराव म्हणाले, 'त्या कांही नवऱ्यांच्या बायका नाहीत.' खरंच, नाहीतरी नवऱ्याबरोबर का असली मजा करतां येते ?

म्हाळसा- चंद्रे, तूं तरी फारच फाजीलपणा करायला लागलीस हो दिवसेंदिवस ! थांब, तुलासुद्धा घराबाहेर सोडतां कामा नये.

चंद्रा- हं, म्हणे घराबाहेर सोडणार नाही ! तूं मला काय रेखा समजलीस होय ? वाटेल तें करणार जा मी. अुगीचच्या अुगीच त्रास धायला लागलीस तर त्यांना सांगेन बघ तुझं सारं कारस्थान. अे, आता कशी भ्याली ! म्हणे बाहेर सोडीत नाही !

म्हाळसा- (जरा वरमून) बरं पण चंद्रे, हा पोरकटपणा तुला आता शोभत नाही बरं का. जरा तरी आपल्या नवऱ्याकडे अन् संसाराकडे लक्ष दे की.

चंद्रा- अिश्श ! मला नको ग बाअी तो संसार अन् ती अुठा-ठेव ! तूं आहेस की तें सारं करायला.

म्हाळसा- अग, मी करणार तें तरी सारं तुझ्याच जिवावर ना ? गोड बोलून अेक जाबयाची मर्जी तूं संभाळलीस की बाकीचं सारं बघतें मी. रेखेचा सारा ढालगजपणा सांगून अिश्शी आग देतें पेटवून की होरपळून निघाली पाहिजे !

न. बा...३

चंद्रा- मला कांढही सांगूं नको आमी या गोष्टी. म्हाताऱ्या नवऱ्याशीं माझं लग्न ग कां केलंस ? तुला अधिकार गाजवायची होस होती अन् मला चैन करायला हवी होती. अितके दिवस भांडीं घासून अन् धुणीं धुऊन हाताला घट्टे पडले आहेत माझ्या. बस्स ! आता मी माझ्या मनाला वाटेल तशी चैन करणार ! तुला गरज असली तर तूं बैस त्या म्हाताऱ्याची मर्जी संभाळीत. (जाते)

म्हाळसा- (कपाळाला हात लावून जाते)

(अवंतिका व रेखा बोलतबोलत प्रवेश करतात)

रेखा- बायी, क्षमा करा मला मघाशी तुम्हाला ताडूंक बोललें म्हणून. पण अति विचारानं अन् निराशेनं मनावरचा ताबा बुडून गेला आहे माझ्या.

अवंती- जाऊंया रेखा, त्याचं काय अेवढं मनाला लावून घेतेस ? मला कांहीसुद्धा वाटलं नाही त्याचं. पण तूं अशी त्रास करून घेऊं नकोस बायी जिवाला. हें बघ, माणसानं आशा सोडूं नये.

रेखा- बायी, कसली आशा धरूं आता मी ? घरांतला हा धिगाणा अन् बाबांची घरांतली ती कठोर वागणूक याचंसुद्धा मीं कांही मानलं नसतं. पण... सुरेश, त्यांनी कां बरं असा विश्वासघात करावा ? घर फिरलं की त्याचे वासे फिरूं लागतात म्हणे ! ज्याच्यावर प्राणापलीकडे प्रेम केलं त्या माणसानं असा केसानं गळा कापावा ? खरंच सुरेश, हीं दुष्ट अक्षरं लिहवलीं तरी कशीं तुमच्या लेखणीला ? म्हणे तुझा-माझा संबंध संपला ! यापुढं माझ्याशीं पत्रव्यवहार करूं नको !

अवंती- असं लिहिलंन् म्हणतेस ?

रेखा- हो, हेच ते शब्द. कसं अगदी काळीज कापीत गेले माझं !

अवंती- कुठं आहे तें पत्र ? दे पाहूं माझ्याजवळ. अन् जातें मी आता अेकदा त्या बयाला भेटून. अन् हें बघ, असा धीर सोडूं

नको. निघेल, यांतूनहि अेखादा मार्ग निघेल. (रेखेला जबळ घेऊन तिचें सात्वन करतांना पडदा पडतो)

...

प्रवेश २ रा

[रस्ता. अवंती व माणिक प्रवेश करतात]

माणिक- बााी, तुमच्या मंडळाची ही कल्पना बरोबर वाटते; पण कसंसंच होतं बााी यायला.

अवंती- अग, आपल्याला अशी सबय नसते म्हणून होतं तसं. पण असं लाजून ग कसं चालणार ? तूं यायला लाग मंडळांत हं !

माणिक- बरं बााी. तुम्हीच आहांत म्हणून धीर होतोय. बरं, येतें मी. हें घर आलंच माझं. (जाते)

यमू- (प्रवेश करून) बााी, घरीं चला ना ! किती माणसं येऊन चौकशी करून गेलीं तुमची ! ते व्यायाम मंडळाचे चिटणीस तर वाट पाहात बसले आहेत. आपल्या सेवा-मंदिराच्या व्यवस्थापिका त्या शेवंतीबााी ' जराशानं येतें ' असं सांगून गेल्या आहेत म्हणून मी बोलवायला निघालें होतें तुम्हाला.

अवंती- असं झालं होय ? बराच खोळंबा झाला मग सगळ्या कामाचा ? अग, पण करूं काय ? झाला बााी अशीर जरा.

यमू- कुठं गेलां होतांत ?

अवंती- अग, रेखेच्या घरीं. त्या म्हाळसाबााीचा निरोप आला होता.

यमू- कुठं ? रेखेच्या घरीं ? मग ? कशी काय आहे हकीगत ?

अवंती- हकीगत काय विचारतेस, यमू ? आपण अेकली त्याहून कितीतरी बााीट आहे रेखेची स्थिति ! काय त्या म्हाळसाबााीचा

अवतार ! काय त्या चंद्राबाभीचा धिल्लरपणा ! अन् त्या रंगरावाची ती हलकट वागणूक ! घटकाभर तिथं राहिलें तर डोकें कसं सुन्न होऊन गेलं अगदी ! अन् मग रेखेला सारा दिवस किती असह्य होत असेल तें सारं.... !

यमू- होय ना ! बिचारी रेखा घराबाहेरदेखील पडत नाही आताशा पाहिलं तें.

अवंती- पडेल कशी ! सक्त ताकीद दिली आहे बाबासाहेबांनी तिला, या महामायेच्या सांगण्यावरून.

यमू- काय ग बाभी छळ चालवलाय मेलीनं !

अवंती- अग, अेवढ्यानं कुठं झालंय ? त्या बयाचा खरा डाव आहे तो निराळाच !

यमू- तो कोणता आणिक ?

अवंती- अग, तिनं तो रंगराव म्हणून कोण टोळभैरव आणला आहे ना घरांत ? अेखाद्या बदमाष गुन्हेगारासारखा दिसतो मेला ! ही म्हाळसाबाभी म्हणते, की तो आपला कुणी नातेवांकी आहे म्हणून ! अन् त्याला म्हणे चुल्ल्याची मोठी अिस्टेट मिळायची आहे ! पण मला नाही खरं वाटत. खात्रीनं तिथं कांहीतरी पाणी मुरतंय.

यमू- होय बाभी, वाटत खरं असं. परवा सखूच सांगत होती नाही का रस्त्यांत भेटली तेव्हा त्याचा हलकटपणा !

अवंती- त्याच्याशीं रेखेचं लग्न करण्याचा घाट घातला आहे यां बाभीनं.

यमू- काय म्हणतां बाभी ? रेखेचं लग्न... अन् असल्या माण-साशीं ? अशक्य !

अवंती- होय यमू ! रेखेचं लग्न रंगरावाशीं ! अन् म्हाळसा-बाभीनं मनांत आणल्यावर अशक्य काय आहे त्यांत ?

यमू- बाभी, खरंच का सांगतां हें ?

अवंती- तर काय खोटं ? अजून केव्हा तें नाही ठरलं; पण म्हाळसाबाबांंच्या मनांत आल्यावर त्याला तरी काय वेळ ?

यमू- बाबी, मग हो काय करायचं ? कशी सुटका व्हायची रेखेची या कारस्थानांतून ?

अवंती- तेंच तर सुचेंनासं झालंय मला. रेखेच्या घरांतून बाहेर पडल्यावर त्या आरामबागेत जाऊन तासभर विचार करीत बसलें होतें मी. शिवाय दुमरी अेक भीति वाटते आहे मला. तसाच जर प्रसंग आला तर रेखा आपल्या जिवाचं कांही बरंवाहीट...

यमू- अगबाबी... ! (सखू प्रवेश करते)

सखू बाबी, बऱ्या भेटलासा तुमी वाटत. त्या चांडाळणीनं सादला बगा दावा !

अवंती व यमू- (घाबरून) काय झालं ग ?

म्हाळसा- अव, लग्नाचा म्होरुत बी ठरवला की तिनं ! आत्ता जेवतोवक्ताला बाबासायबाशीं खलवतं करून अखिरी सादलीच बगा ! मला समाजलं अन् लगीच निगाली तुमास्नी वर्दी घेया. पन बऱ्या वाटेंतच भेटलां तुमी. (डोळ्याला पदर लावून) बाबी, कसं व व्हालील रेकाताजींचं माज्या ?

अवंती- सखू, हें बघ, घाबरूं नकोस अशी. अन् हें बघ, घरीं जा अगोदर अन् रेखेवर नीट लक्ष ठेव. नाहीतर भलतंसलतं करून बसेल पोरणी !

सखू- व्हय, जातें. पर काय बी करूनशेनी हयें कारास्तान मोडाय व्हांवं बाबी. नायतर धडगत नाय रेकाताजींची. (जाते)

अवंती- काय करावं बरं ? वेळ तर आणीबाणीची येऊन ठेपली !

यमू- (अेकदम घाबरल्यासारखें करून) बाबी, बाबी ! तो... तो पाहिलांत का दिव्याच्या खांबाखाली अेक असिम अुभा आहे तो.

अवंती- (विंगमध्ये पाहून) अगबाभी, तो... पण त्याला पाहून घाबरलीस कां अितकी ?

यमू- बाभी, ते ते माझे पति दिगंबर.

अवंती- काय म्हणतेस तूं हें. खरंच ?

यमू- शंकाच नाही. पण हे अिकडे कुणीकडे ? मला कांही त्रास द्यायचा तर विचार नाही ना यांचा ?

अवंती- खरंच का हा तुझा नवरा आहे, यमू ? नाहीतर माणसासारखीं माणसं पुष्कळ असतात, म्हणून विचारतें.

यमू- छे हो बाभी ! अशी कशी चूक होतील ? कसलीसुद्धा शंका नाही.

अवंती- अस्सं. मग न घाबरतां तूं नीट घरीं जा कशी. तो बघ तो त्या समोरच्या दुकानांत शिरला. तिथं जाऊन गाठ घेतें मी त्याची.

यमू- नको बाभी ! चला आपल्या घरीं. कशाला अुगीच ?

अवंती- ऐक यमू. सुदामच जातें आहे मी. कारण आहे तसंच त्याचं. (जाते)

यमू- काय आहे बाभीच्या मनांत कोण जाणे ! मला तर बाभी भीतीच वाटते आहे त्याची. यांचं अिथं येणं...काय होणार देव जाणे !

(पडदा)

०००

प्रवेश ३ रा

[परिचय मंडळाची कचेरी. मध्यभागी टेबल-खुर्ची असून बाजूलाहि कांही खुर्च्या ठेवल्या आहेत. टेबलावर लेखनसाहित्य, कांही कागदपत्रें, फायली वगैरे साहित्य. बाजूच्या स्टुलावर वर्तमानपत्रांचे व मासिकांचे अंक असून

त्यांवर अेक पंखाहि ठेवलेला दिसतो. पाठीमागच्या मितीवर कॅलेंडर व “येथे चौकशी करणें- सेक्रेटरी, परिचय मंडळ” अशी पाटी. यमू, माणिक व रतन खुर्च्यांवर बोलत बसल्या आहेत.]

माणिक- काय रतन, तूं शेवटीं या मंडळांत यायचं नक्की केलंस ना ?

रतन- होय ग. प्रथम जरा कससंच वाटे; पण धीर करून येअूं लागलें.

माणिक- पण रतन, या मंडळानं कुमारिकांच्या आयुष्यांतील विवाहाचा प्रश्न सोपा केला तरी याच विवाह-पद्धतींतील दोषांमुळं आणिकसुद्धा कित्येक प्रश्न निर्माण होतात ते कसे सोडवायचे ? अन् शिबाय तीमुळं केवळ स्त्रियांचीच कुंचबणा होते असं नाही, तर पुरुषांनाहि तोच अनुभव येत नाही का ?

रतन- होय. हें खरं आहे. पण प्रथम विवाहाचा प्रश्न सुटला म्हणजे पुढच्या पिढींत विवाहसंबंधांतील अितर अडचणी पुष्कळ कमी होतील.

माणिक- पण आजच्या समाजांत ज्या व्यक्तींना या सदोष विवाहानं हाल सोसावे लागत आहेत त्याचं काय ?

रतन- शूः ! यमूतांी आल्या बघ !

यमू- (प्रवेशून) काय माणिक, रतन ! केव्हा आलां ?

रतन- फार वेळ नाही झाला येअून. आता ह्णाच आलों.

यमू- कसं वाटतं मंडळ तुम्हांला ?

माणिक- वा ! चारच महिने झाले मंडळ स्थापन करून; पण ही कल्पना अतिशय लोकप्रिय झाली आहे. प्रथम नवीनपणासुळं अेवढं

यश येजील असं मुळीच वाटत नव्हतं. पण यमूतायी, बाभींना त्रास देत नाहीत काहो कुणी ?

यमू- आरंभीं तसा थोडा त्रास झाला; पण बाभींनी त्याची कल्पना केलीच होती. (पोस्टमन- ' सेक्रेटरी, परिचय मंडळ ' अशी हाक देतो.) आलें हं. (जाऊन टपाल घेते) हें रोजचं टपाल. अन् प्रत्यक्ष गाठीभेटीसाठी येणाऱ्या मुलांमुलींची संख्या पाहिली म्हणजे या उपक्रमाची किती जरूरी होती याची साक्ष पट्टं लागते.

रतन- खरं आहे अगदी. बरं, पण येत्या रविवारचा कार्यक्रम काय ठरला तें विचारायला आलें होतों आम्ही.

यमू- येत्या रविवारीं वनभोजनाचा कार्यक्रम आहे बहुधा. पण तुम्ही नुसत्याच या. येत्या कार्यक्रमाची जबाबदारी शकुंतला घेणार आहे.

माणिक- बरं. मग जातों आम्ही. (जातात)

अवंती- (प्रवेश करून) हं, काय यमूतायी, कालच्या त्या भेटीची भीति आता कांही अुरली नाही ना मनांत ?

यमू- बायी, तुम्ही असतांना कसली आली आहे भीति म्हणा. पहिल्यानं जरा भ्यालें; पण तुम्हीं घरीं आल्यावर सारं सांगितलंत तेव्हा अुलट बरंच वाटलं मला.

अवंती- बरं, आज काय आहे टपाल ?

यमू- हा बघा ढीग आहे अितका. (खुर्चीवर बसून) बायी, ही तुमची परिचय मंडळाची कल्पना यशस्वी तर ठरलीच; पण यांत काम करतांना तरुण मुलांमुलींच्या अंतरंगाचं चांगलं निरीक्षण करायला सापडतं आहे आपल्याला, नाही ?

अवंती- अन् त्याबरोबर करमणूकहि कांही थोडीथोडकी होत नाही. मघाशीच अेक सद्गृहस्थ आले होते माझ्याकडे. पहिल्यानं



सखू- “ बाअी बाअी ! संमदा घात झाला ! कवाचा गोंडूळ चाललाय ग्रंरंत ! ”
(अंक २ रा)

खूप तावातावानं बोलायला लागले. म्हणे, तुम्ही तरुण मुलांमुलींना विघडविण्याचे धंदे चालविले आहेत, असुक झालं अन् तसुक झालं ! अन् मग म्हणतो काय हवूच- ' तुमच्या या मंडळांत हुंड्या-खेरीज लग्नं जमतात ना ? मग आमच्या मुलीला सांगा पाहूं अखावं स्थळ ! तुमची जी फी असेल ती देवीन मी. '

यमू- मग तुम्हीं काय सांगितलं ?

अवंती- सांगितलं, ' आम्ही अथं कांही कुणाचीं लग्नं जमवीत नाही ' म्हणून. ' मुलीला वाटलं तर मंडळांत पाठवा, तिची ती नवरा शोधून काढील. ' तशी तो रागारागानं गेला निघून !

यमू- अन् कालचे ते म्हातारबोवा ! ते तर स्वतःलाच अखावी मुली पाहून या म्हणत होते !

अवंती मुलींच्यासुद्धा कांही कमी जमती नाहीत. परवा संध्याकाळीं त्या मुली आल्या होत्या ना माझ्याकडे ? त्यांतील अेक विचारीत होती, की मंडळांत आल्यावर किती दिवसांत लग्न होतील म्हणून ! अन् दुसरीचं म्हणणं होतं, की मंडळांत आल्यावर श्रीमंत नवरा मिळेल का ?

यमू- काल दुपारची गंमत ठाऊक नाही तुम्हाला बाबी. अेक आपला ठाकठीक पोशाख केलेला तरुण आला मंडळाची चोक्शी करीत. मला वाटलं त्याला मेंबर व्हायचं असेल, म्हणून मीं फॉर्म केला पुढं. तर म्हणतो कसा- ' मी आचारी आहे. तुमच्या मंडळांत जीं लग्नं होतील, त्यांचं काम या मला. मी तुम्हाला कमिशन देईन. '

अवंती- बरं चल. आता कामाला लागलं पाहिजे, नाही ? अग, येत्या रविवारीं कसला बरं कार्यक्रम ठेवावा ?

यमू- वनभोजनाला जायचं आहे ना नदीकाठी ? अन् ती सारी व्यवस्था बघायचं शकूनं कबूल केलं आहे.

अवंती- खरंच. ती आली नाही ग अजून ? (शक् प्रवेश करून- ' आलें हो बायी ! ') शाबास ! आता आलीस का ? मीं म्हटलं येतेस की नाहीस ! गरज सरो नी वैद्य मरो असं व्हायचं नाहीतर !

शक्- अिश ! असं हो काय बायी ?

यमू- म्हणजे हो काय शक्तायी. काय भानगड आहे ही ?

शक्- कसली भानगड ? बायींचं आपलं कांहीतरीच !

अवंती- कांहीतरीच काय ? अिकडे अिकडे वर बघ बघूं. (शक् लाजून मान खाली घालते) बरं का यमू, गेल्या बुधवारीं आपल्या मंडळाची वादविवाद-बैठक होती ना घरांतच ? डोकं दुखतंय म्हणून तूं निजली होतीस त्या वेळीं. प्रो. फडक्यांच्या ' अिद्रधनुष्य ' या कादंबरीवर चर्चा चालली होती. आमच्या शक्कला बोलायचा अगदी जोर चढला होता. पण कशासाठी माहीत आहे का ? अेका माणसाला तें अेकून गुदगुल्या होत होत्या म्हणून. अन् मग मंडळी काँफी पिण्याच्या नादांत गुंतली होती तेव्हा बाहेर व्हरांड्याच्या अेका कोपऱ्यांत...

शक्- बायी...

अवंती- बरं राहिलं. नाही सांगत पुढचं. बाकी निवड छानच केलीस हं शक्. महेश्वर मोठा चलाख पोरगा आहे. शिकलासवरला जरी बेताचा तरी धडाडी फार दांडगी आहे त्याची.

यमू- अगबायी ! अस्सं होय ? बायी, मला पटली खूण आता. परवा महेश्वरांवरूनच बोलणं निघालं होतं तेव्हा अेक माणूस काय पण त्यांची वकिली करीत होतं ! म्हटलं हें अस्सं कां ? तरीच !

अवंती- हं, मग काय शक् ? कधी आहे लग्नाचा बेत ?

शक्- (लाजून) पुढच्या महिन्यांत. तंवर महेश्वर आपल्या दुकानाची नीट व्यवस्था लावणार आहेत.

यमू- अस्सं ! अेकूण आपण दुकानदारीणबाअी होंणार म्हाणा-
यच्या ! काय ग, पण आम्हाला आहे का लग्नाचं आमंत्रण ?

शकू- तुझा मान तर करवलीचा, यमूताअी !

अवंती- अन् माझा ग ?

शकू- तुम्ही महेश्वरांच्या सासूबाअी. छान शोभाल अगदी !

अवंती- होय का ? बरं आहे मग. तुमचं लग्न जरी रजिस्टर
होणार असलं, तरी मान मोडेपर्यंत वाकवून घेअीन बरं का नमस्कारा-
साठी. सांगून ठेव त्यांना.

शकू- (जरा थांबून गंभीर आवाजांत) बाअी, अेका गोष्टीचं
मात्र राहूनराहून वाअीट वाटतंय बघा.

अवंती- कशाचं ग ?

शकू- रेखाताअीचं हो. आमच्या सगळ्या कार्यक्रमांत ती
नाही ! किती तिला सगळ्या गोष्टींची होंस आहे नाहीतर. माझं
लग्न ठरलेलं तिला सांगायला गेलें मी बघा, तर त्या म्हाळसाबाअीनं
तिची भेटसुद्धा घेअूं दिली नाहीन् ! खरंच बाअी, कांहीसुद्धा नाही
का हो करतां येणार ?

यमू- बाअी, तुम्हीं सुंबअीला कुणालासं लिहिलं होतं ना हो ?
सुरेशची चौकशी केली का मग कुणी ?

अवंती- नीटसा पत्ता लागला नाही ग. तो गेल्या वर्षी पास
होतांच नोकरीला लागला आहे; पण कुठं तें कांही समजलं नाही !
अन् त्याचासुद्धा फार गैरसमज झालाय तिच्याबद्दल. रेखेचं म्हणे
त्याला पत्र गेलं होतं की तिच्यासारख्या श्रीमंत मुलीची त्यानं आशा
धरूं नये म्हणून !

शकू- अशश ! असं कसं लिहील रेखा ?

यमू- हें कांहीतरी या जोडगोळीचंच कारस्थान दिसतं आहे.

म्हाळसा- (प्रवेश करून) बायी, आहांत का घरांत ? म्हटलं भेटाल की नाही ! अहो, रेखेच्या लग्नाचं नक्की झालं. सुहूर्त-सुद्धा जवळचाच धरायला सांगितला आहे जोशीबुवाला. ही आत्ता तिकडूनच आलें मी. दुपारीं हातावर पाणी पडतांच घराबाहेर पडलें आहें. अहो, लग्नच पडलं तें. काय म्हणून बघावं लागत नाही सांगा ! तसंच वाटेंत तुम्हाला सांगून जावं म्हटलं. अर्थ या दोघीहि अनायासेंच भेटल्या म्हणायच्या. तुम्हीं सर्वांनी यायचं बरं का. (अपरोधिक आवाजांत) हो, रेखा तुमची मैत्रीण. तेन्हा तिच्या लग्नाचा विशेष आनंद तुम्हालाच. अग, बघतां काय अशा माझ्या तोंडाकडे ? तुमचीं लग्नसुद्धा होतील की लवकरच. (सुर्चीवर बसून) मास्त्रीणबायी, थोडं पाणी आणा बायी प्यायला. घसा कसा कोरडा पडलाय तहानेनं. (अवंती पाणी आणण्यासाठी जाते. म्हाळसा पंख्याने वारा घेत हुश्र करीत बसते)

शक्कू- (अंकीकडे) बघ, बघ म्हातारडी कशी दुष्ट आहे ती ! सुहाम नाक खाजवण्यासाठी अर्थ आली आहे. म्हणे तुम्हांला आनंद होतील हें ऐकून ! काय करूं ग यमूतायी ! अस्सा संताप होतो आहे माझ्या अंगाचा की दोन तडाखे धावेत ठेवून !

यमू- अग हळू ! अुगीच संतापून काय होणार ?

शक्कू- संतापूं नको तर काय करूं ग ? असं वाटतंय की कांहीतरी चमत्कार होऊन या थेरडीचे दात सपशेल पडावेत !

यमू- काय होतील तें बरं. पण चूप बेंस बायी. ती बघ तिची नजर अिकडेच वळूं लागली आहे.

म्हाळसा- काय ग, काय पुटपुटतांय अशा. या की, बसा अिकडे. अन् हें बघा यमूतायी, तुमच्या सेवा-मंदिरांतल्या हलव्याच्या अन् मोर्त्याच्या मुंडावळ्या पाहिजेत बरं का आम्हांला. पैसे देअीन मी. अितकंच नव्हे, तर या लग्नाच्या निमित्तानं देणगीसुद्धा

घायची आहे माझ्या मनांत कांहीतरी. (अवंतीबाही पाणी घेऊन येतात, तें पिऊन) बरं बाही, येतें तर मी. तुम्ही तर घरच्यासारख्या. तेव्हा तयारी करायला आलं पाहिजे बरं का या मुलींना घेऊन. (जाऊं लागते. अितक्यांत सखू घाबऱ्याघाबऱ्या प्रवेश करते)

सखू— बाही, बाही ! समदा घात झाला ! कवाचा गोंदूळ चाललाय घरांत ! मामी... तुमीबी हतंच हाय का ? बाबासायब मगा कचिरींतून घरीं आले अन् बघत्यात तर तिजुरी समदी अुगडी ! दागिनं अन् पैसं न्हेती अन् कापड-चोपाड सारं अिस्कादून टाकल्यां !

म्हाळसा— म्हणजे चोरी झाली का काय ?

सखू— चोरीच. पर चोर काय भाअिरचा न्हाही ! त्यो रंगराव अन् तुमची ल्येक ! दोगांचा बी पत्ता न्हाही क्वापून ! चोक्शी क्येली तवा कळलं त्ये दोगं बी गेलं गाडीनं निगून. पळवून की ब नेली तिला म्येल्यानं !

(म्हाळसा मट्कन् खाली बसते. बाकीच्या आश्चर्यचकित व किंकर्तव्यमूढ असतांना पडदा पडतो)



प्रवेश १ ला

[रेखेचें घर. रेखा वर्तमानपत्र वाचीत बसली आहे. शकू प्रवेश करते.]

रेखा- ये. बेंस.

शकू- कशी आहे ग बाबासाहेबांची प्रकृति आता ?

रेखा- बरी आहे जरा आता.

शकू- काय स्थिति झाली तुमच्या घराची ही ? सहा महिन्यांपूर्वी कुणी भविष्य केलं असतं तर खरंदिखील वाटलं नसतं कुणाला.

रेखा- कशाला बरं बुद्धि झाली बाबांना हें लग्न करायची ! बिचारे ! अतका जबर धक्का बसलाय या प्रसंगाचा ! मला तर वाटलं त्यांचं डोकंबिकं तर फिरणार नाही ना ?

शकू- भारीच त्रास झाला त्यांच्या मनाला, नाही ग ?

रेखा- छे ! अजूनदेखील आठवण आली की डोकं कसं सुन्न होऊन जातं. कुणी मनुष्य समोर दिसलं की चवताळून जात अन् ढोळे असे गरगर फिरवीत की भीतीच वाटे मला !

शकू- साहजिक आहे ! ज्या गावांत त्यांनी प्रतिष्ठेनं जन्म काढला त्याच गावांत त्यांच्या अब्रूची अशी धूळधाण व्हावी ! घरी,

दारी, बाजारांत कुठंहि जा, चट्टकडे आपला अेक विषय- ' बाबासाहे-
बांची बायको पळून गेली ! '

रेखा- मानहानीसारखी भयंकर गोष्ट कोणती असूं शकेल ?
अन् लोक तरी असले असतात म्हणतेस ! अेरवी वर्षावर्षांत न येणारे
लोक आताशा समाचाराला येअून डोकं अुठवूं लागले आहेत ! अन्
त्यांतून तो मेला पोलिसांचा ससेमिरा ! त्यांना माहिती सांगतासांगता
जीव नकोसा झाला !

शकु- अन् या मेल्या वर्तमानपत्रवाल्यांचं तर किती फावलं
आहे म्हणतेस ! काय काय अेकेकांनी वर्णनं केलीं होती ! अन्
मथळे दिले होते भडक, ' म्हातारपणचं संसारसुख,' ' बत्तिशी घशांत
गेली,' 'तरण्या बायकोनं हातावर तुरी दिल्या,' ' म्हाताऱ्यांनो, साव-
धान ! ' अेकन् दोन ! अजूनपर्यंत चालला आहे त्यांचा तो चावटपणा !

रेखा- त्यांना कशाला चावट म्हणायचं ? बोल्दूनचालून ते धंदे-
घाले. ज्यामुळं वर्तमानपत्रांचा खप होअील अशा बातम्या अन् मथळे
छापणारच ते ! बाबांच्या नजरेला शक्यतों कोणतंहि वर्तमानपत्रं पडूं नये,
अशी मी खबरदारी घेत असतें. पण हीं मेलीं वर्तमानपत्रं विकणारीं
पोरं आहेत ना ? तीं रस्त्यावर काय वाटेल तें... (" अेक पैसा
' टवाळी ! ' म्हातारपणीं बायकोचं सुख ! ' टवाळी ' अेक पैसा ! ")
अशा आरोळ्या पडद्यांत अेकूं येतात) हें बघ. अेकलंस ? अन् हें
अेकलं, की मेल्याहून मेल्यासारखं होतंय त्यांना.

शकु- बाकी रेखाताअी, वाअिटांतूनहि केव्हाकेव्हा चांगलं
निघतं, नाही ग ?

रेखा- तें काय म्हणतेस ?

शकु- अग, चंद्राबाअी रंगरावाबरोबर पळून गेल्या, त्यामुळं
तुमचं पैशाचं अन् प्रतिष्ठेचं अपरिमित नुकसान झालं खरं; पण त्या-
मुळंच तुझ्यावरचं अेक संकट टळलं, नाही का ?

रेखा- हं. असं म्हणावं वाटलं तर. पण खरं म्हणशील, तर माझ्याबद्दल विचार करायला मला अजून सवडच झाली नाही.

शकु- पण काय ग, या म्हाळसाबाकीनं लग्नाचा अितका घाट घातला असतांना तो रंगराव पळून कां बरं गेला ?

रेखा- म्हणजे ? तुला नाही का ठाऊक ही हकीकत ? अग किनभी, रंगराव म्हणजेच यमूचा नवरा दिगंबर. यमू अन् बाकी यांना तो वाटेत दिसला. यमूनं त्याला तेव्हाच ओळखलंन् अन् बाकींना सांगितलंन्. बाकींनी त्याला समक्ष भेटून सारं खुबड करण्याची जेव्हा धमकी दिली तेव्हा तो घाबरला अन् गेला पळून ! जातां जातां चंद्राबाकीला नेअून त्यानं चांगला हात दाखवलाच ! ती मात्र कल्पना नव्हती हो बाकींना.

शकु- अगबाकी ! मोठीच हकीगत आहे मग ही म्हणायची ! बाकी त्या मुलीचं आधीपासूनच हें लक्षण दिसत होतं म्हणा ! छे बाकी ! अितकी स्वैर मुलगी नव्हती पाहिली कधी.

रेखा- तिचा तरी काय दोष त्यांत, शकु ? आधी लहान वय, त्यांत शिक्षणाचा व संस्काराचा गंधहि नाही. अशी मुलगी जर अेकदम पैशाच्या राशीवर येअून बसली तर झाली याहून दुसरी कोणती गत होणार तिची ?

शकु- पण रेखाताां, बाबासाहेबांसारख्या अनुभवी आणि पोकृत गृहस्थांनी अशा मुलीशीं लग्न कसं केलं हेंच मुळी नवल वाटतंय मोठं !

रेखा- अग, त्याचं हि कारण आहे. आजी गेल्यावर स्वतःच्या लग्नाचा विचार जेव्हा बाबांनी चार स्नेही मंडळींत बोलून दाखवला तेव्हा कांहीजणांनी सांगितलं की तुम्ही पुनर्विवाह करा. या वयांत कुमारिकेशीं लग्न करणं तुम्हाला शोभणार नाही, अन् कुमारी वधू तुम्हाला मिळायची पण नाही. झालं. बाबा तेवढ्यानंच भिरेला

पडले. तशांत मुंबाजीला ते ज्या गोविंद लाँजमधे अउतरले होते तिथं या म्हाळसाबाजीची गाठ पडली. वस्तादच ती! साधलान् डाव अन् काय?

शकू- खरंच रेखाताजी, काय ही आपली लग्नपद्धति? लग्नाचा हेतु म्हणजे दोन जिवांचं मीलन होऊन कुडुंबाला स्थैर्य यावं हा आहे ना? पण या असल्या लग्नांनी मीलन तर बाजूलाच राहिलं पण अितर अनेक मनं दुखवलीं जाऊन कुडुंबांचा सत्यानास होतो तो निराळाच!

रेखा- कां बाजीसाहेब? आपलं साधून घेतलं म्हणून आता लग्नपद्धतीवर व्याख्यानं झोडायला लागलांत वाटतं?

शकू- अिश्श! ही तुझी कसली ग चेष्टा? पण मी म्हणतं तें खरं आहे की नाही सांग. बाकी त्या म्हाळसाबाजीची मात्र पुरती फजिती झाली, नाही ग?

रेखा- तें कांही विचारं नकोस. त्या दिवसापासून डोकं वर झालं नाही तिचं! अन् त्यांतून जरा कुठं तोंड अघडलंन् की आमची सखू आहेच तिचा समाचार घ्यायला. तिचं नांव निघालं की बाबा तरी असे संतापतात! मग तिचं त्यांच्यापुढं जाणं तर दूरच!

शकू- काय काय दंगल माजविली होती बयानं! छे छे! घे म्हणावं आता प्रायश्चित्त. (पडद्यांत- 'चांडाळणी, नीध माझ्या घरांतून. माझ्या अब्रूचे धिंडवडे काढून पुन्हा माझ्यासमोर मिरवतेस! हो चालती. हो, आधी घराबाहेर हो! सखू, हिला आधी बाहेर काढ पाहू!' असा बाबासाहेबांचा आवाज. रेखा दचकते.)

रेखा- अगबाजी! बाबाच हे! कशाला गेली ही म्हातारी त्यांच्यासमोर? तरी त्यांच्या दृष्टीला पडून नको म्हणून सांगितलंय. थांब हं. मी बाबांना जरा शांत करून येते. (आंत जाते. म्हाळसा डोळ्याला पदर लावलेली अशी केविलवाणी प्रवेश करते. पाठोपाठ येतेवेळीं आणलेली तिची ट्रंक घेऊन सखू येते.)

सखू- हां, चला बेगी बेगी. या घराची पायरी आत्ता अुतराया होवी म्हून सांगितलंया बाबासायबांनी. (आंतून तिचें सामान आणून देअूं लागते) हं, हथें पळपुट-लाटनं... हथें पायजेच की बरुबर. त्याच्याबिगार काय करनार तुमी ? आन हथें सवळं. (अेक कळकट फाटका मुकटा दाखवते) 'हाअूंया हथें बी. अन् हथें काय तप-किरीची डबी जनु ! (जस्ती डबी दाखवते) अथं आल्यावर मोट्या दिमाकानं चांदीची डबी करून घेतली व्हती नव्ह का. ती 'हाभील की आता मला. (अेकेक जिन्नस ट्रंकेंत भरते) अन् हथें हो काय ? माळ दिसतीया. दोंवाच्या नांवानं येक मनी तरी कवा वडला असंल का या बयानं ? 'हाअूंया ही माळ बी. केलेल्या खोट्या कामाची गिनती कराया अुपिगी पडेल की जल्मभर. हं, चला आवरा समदं !

म्हाळसा- सखूबाभी, नको ग असं करूं. जाणार तरी कुठं मी आता ?

सखू- कां बरं ? चुलीपासली तुमची गादी कायमच हाय की !

म्हाळसा- अरे देवा ! मागल्या जल्मीं काय पाप केलं होतं म्हणून...

सखू- मागल्या जल्मीं कशाला ? याच जल्मांत रांजान भरलं असत्याल की चांगलं ! चार दिसांची सत्ता हातांत आल्याबराबर का ग बया अिकती नाचाया लागलीस ? या हातावरचं झाड त्या हातावर. हं चला, आवरा ! (सामान घेते)

म्हाळसा- थांब ग. नको अशी कुत्र्यासारखं करूंस. शकु-ताभी, बघितलंस का कशी बोलते आहे ती ?

सखू- समदं बगितलं सगळ्यांनी. शकु काय बगतीया. त्या दिवशीं ती आली व्हती ताभीस्नी भेटाया तवा कुत्र्यावानी त्वांड टाकलंस तिच्यावर त्यें अिसरली नसल ती अजून. पर तुमी अदुगर हथें बिराड अुचला बगू हतनं.

म्हाळसा- देवा ! कसा रे प्रसंग आणलास माझ्यावर ! माझी चंदी...

सखू- गेली असंल तिकडं तुमी बी जा की येतावक्ताला जसं तिरकुट आलं, तसं जातांना का न्हायी गेलां ? पर इतनं झुठा बघूं तुमी ! भाभीर चला अन् मंग बाकीच्या चोक्शा करा ! काय पर गुनाची ल्येक होती ! (तिच्या दंडाला धरून ओढते. म्हाळसा गयावया करूं लागते. रेखा प्रवेश करते.)

रेखा- सखू, काय चालवलं आहेस हें तूं ?

सखू- सायबांनी सांगितलंय अदुगर ह्थेस्ती भाभीर काढ म्हून अन् म्या काय करतीया ?

म्हाळसा- रेखातायी, तुझ्यापुढं पदर पसरतें ग ! पण नको मला अशी घराबाहेर लोदूं. सांगशील तें काम करीन अन् म्हणशील तिथं पडून राहीन. तुला मीं त्रास दिला, तुझ्या प्रेमांत बिब्बा घातला, फार दुःख दिलं मीं तुला. पण आता दया कर अवढी. (पायां पडण्यासाठी खाली वाकते)

रेखा- मामी, हें काय ? झुठा ! झालं गेलं त्याचा अुच्चार कशाला करतां आता ? सखू, राहूं दे तें सामान. तूं जा आता आपल्या कामाला.

सखू- तायी, तुमचं काय बी नाय ऐकनार मी या वक्ताला. बाबासाब येत्याल माझ्यावर रागाला. चला मामी तुमी. अुगीच तायीस्ती रडून वाकवूं नका.

रेखा- राहूं दे सखू. बाबांच्या रागाचं मी पाहून घेयीन; मग तर झालं ना ? हें बघ, मेलेल्याला मारण्यांत काय ग अर्थ आहे ?

सखू- मेल्यालं ! तायी, येव्हा तर न्हैसा तुमी ? अव, माजं ओका. सापाला वृद पाजूं नका.

रेखा- असुंदे ग. साप असला तरी त्याचे दात आता पडून गेले आहेत. राहूंदे ते सामान. (सखू 'बरं बायी' म्हणून नाखुशीने निघून जाते) अन् मामी, तुम्हीहि चला घरांत. बाबांच्या दृष्टीला मुळीच पडू नका पुन्हा.

म्हाळसा- मी कशाला हें काळं तोंड घेऊन त्यांच्यापुढं जातें आहे ? सांगशील तिथं सांदीकोपऱ्यांत पडून राहीन. करायचं काय ? आपलं कर्म फुटकं !

सखू- (अेक पत्र घेऊन येते) तायी, ह्ये बगा.

रेखा- (पत्र वाचतांना आश्चर्याने) अग शकू, चंद्रातायी सापडल्या म्हणे !

शकू- खरंच ? कुठं ? कधी ?

रेखा- बायी धारानगरीला गेल्या आहेत ना ? त्यांचं पत्र आलं आहे हें. वाचूनच दाखवतें ऐक- "अथं भाऊसाहेब नांवाचे अेक वकील आहेत. त्यांना पंधरा दिवसांपूर्वी प्रवासांत अेक अनाथ मुलगी आढळली. कुणीतरी बदमाषानं तिला फसवून लुबाडून रस्त्यांतच सोडून दिलं होतं व त्यांनी दयाळूपणानं तिला घरीं आणली. पुढं तिची काय व्यवस्था करावयाची या विचारांत ते असतांच त्यांची व माझी गाठ पडली. मीं तिची पुढील जबाबदारी घ्यावी अशी विनंती करून शंभर रुपये देणगीसह ती मुलगी माझ्या हवालीं केली. पण चमत्कार असा, की ही मुलगी म्हणजेच चंद्राबायी होय ! तिला घेऊन मी आता निघत आहे. अधिकोत्तर भेटतं."

सखू- सापडली खरं. पर करायचीय काय घेऊन आता तिला ? फुटल्यालं भांडं अन् बाटल्याली बायकू काय कामाची ?

रेखा- सखू, तूं जा बघूं निमूटपणानं आपल्या कामाला. (सखू जाते.)

शकू- रेखातायी, मीहि जातें बरं का.

रेखा- कां ग ? महेश्वर वाट पाहात असतील होय ? बरं जा बायी. बायींच्याकडे गाठ पडेलच आपली. (शकू जाते) मध्यंतरीं आमच्या घराला जें ग्रहण लागलं होतं, तें अशा रीतीनं सुटत चाललं आहे म्हणायचं. रंगरावाला पकडलं, त्यानं लांबवलेला बराच माल आम्हांला परत मिळाला अन् आता बायी लिहितात, की चंद्रातायी पण सापडल्या म्हणून. पण या कारस्थानांत माझं हरवलेलं सर्वस्व... सुरेश, सुरेश... कुठं आहांत तुम्ही ?

[पडदा]

०००

प्रवेश २ रा

[रस्ता. रतन व माणिक प्रवेश करतात]

रतन- माणिक, अरे माणिक ! थांब ना जरा. किती ग हाका मारायच्या तुला ?

माणिक- मी नाही ग ऐकल्या, रतन. नाहीतर थांबलें नसतें का ?

रतन- अक्का ! म्हणे ऐकल्या नाहीत. रस्त्यावरचीं माणसं-सुद्धा माझ्याकडे बघायला लागलीं आहेत. अितकी ग कसल्या नादांत होतीस ?

माणिक- अग, आता अक विलक्षण बातमी ऐकली, तिचा विचार करीत होतें.

रतन- ती ग कसली ?

माणिक- अग, बाबासाहेबांची ती पळून गेलेली बायको म्हणे परत आली !

रतन- होय ? अन् मग आता ?

माणिक- अग, आपल्या बाभीच तिला परत घेऊन आल्या धारानगरीहून. शिवाय बाभीचं म्हणणं असं, की बाबासाहेबांनी तिला घरांत घ्यावी.

रतन- अिश्श ! काय बोलणं का काय तरी ! खुशाल अेका मवाल्याचा हात धरून पळून गेलेली बायको अन् तिला घरांत घ्यायची ? लोक तोंड तरी काढूं देतील का बाबासाहेबांना ? आधी ती पळून गेलेली म्हणूनच त्यांची फटफजिती झाली आहे ! अन् मग तिला घरांत घेतल्यावर विचारायलाच नको !

माणिक- पण काय ग झालं घेतली म्हणून ? माणसाच्या हातून काय चूक होत नाही ?

रतन- ही चूक कसली माणिक ? गाढवचूक आहे ही. बायकांची अब्रू काचेच्या भांड्यासारखी. अेकदा तडा गेला की गेलं तें भांडं कामातून !

माणिक- रतन, तुझ्यासारख्या तरुण सुशिक्षित मुलीनं तरी असं बोलू नये. चंद्राबााी पळून गेली ही काय सारी तिचीच चूक म्हणतां येतील होय ! अग, तिच्या मनावर लहानपणापासून जर चांगले संस्कार झाले असते अन् तिचं लग्न अेखाद्या जोडीच्या नवऱ्याशी झालं असतं तर ती गेली असती का पळून ? तिची ही सारी परिस्थितीच याला जबाबदार नाही का ?

रतन- पुरे ग ! तुझं हें ठराविक व्याख्यान सुरू झालं वाटतं ? कारण कांही असो. ती पळून गेली हें कांही खोटं नाही ना ? मग तिला परत पहिल्या घरीं यायचा काय अधिकार ? ज्यानं गुन्हा केला त्यानं शिक्षा भोगलीच पाहिजे.

माणिक- शिक्षा ही गुन्हेगाराची सुधारणा व्हावी म्हणूनच ना द्यायची असते ? असल्या शिक्षेनं गुन्हेगाराची सुधारणा होण्या-अेवजी तो बिघडण्याचा संभव अधिक. याचीं हजारो अुदाहरणं पाहा-

तोंच ना आपण ? जी बाकी ऐकदा कोणत्याहि कारणानं घरांतून झुठली तिला परत येण्याची आशा म्हणून नाही.

रतन- पण अशा बायका समाजांत अजळ माथ्यानं वावरूं लागल्या तर त्यांच्यांत अन् आमच्यांत फरक काय अुरला ?

माणिक- अस्सं ! म्हणजे आपली प्रतिष्ठा मिरवण्यासाठी त्यांना पायदळीं तुडवणार तुम्ही, होय ना ?

रतन- असंच नाही कांही. पण हें बघ, या बायका म्हणजे रोगजंतूंसारख्या आहेत. जर समाजांत मिसळल्या तर स्वतःप्रमाणं बाकीच्यांनाहि बिघडवतील.

माणिक- कशावरून म्हणतेस तूं हें ? असे कितीसे प्रयोग करून पाहिले आहेत समाजानं अन् त्यांत आपल्याला असं आढळून आलंय ? अनुभव आल्याखेरीज वाटेल तें विधान कां करावं ?

रतन- नसायला काय झालं अनुभव ? त्या पेंडशांचं अुदाहरण माहीत नाही का तुला ? आर्यसमाजानं सोडवून आणलेल्या त्या मुलीशीं लग्न केलं अन् आपल्या गणागोताला सुकला ! अन् शेवटीं ती बया बेअिमान निघाली ती निघालीच !

माणिक- आहे माहीत तें मला सारं. पण त्यांतली खरी हकीकत ठाऊक नाही तुला. पेंडशांनी पहिल्यानं लोकांत वजन मारण्यासाठी तिच्याशीं लग्न केलं खरं; पण पुढं त्यांचं ऐका श्रीमंत पोरीशीं सूत जमतांच तिचा काटा काढून टाकण्यासाठी घेतलान् तिच्यावर आळ ! साऱ्या लोकांना त्यांचंच खरं वाटलं. कारण त्यांनी केवढा स्वार्थत्याग केला होता तिच्यासाठी ! हिचं बिचारीचं ऐकणार कोण ? कारण ऐकदा नांवाला वाट लागला होता ना !

रतन- खरंच का असा प्रकार आहे या पेंडसे-प्रकरणाचा ?

माणिक- मग खोटं का सांगतें आहे तुला ? अन् असल्या बाबतींत नेहमी वाळीट अुदाहरणंच तेवढीं आपण ढोळ्यांपुढं ठेवतो. ऐकदा

आर्गीत होरपळून पश्चात्तापानं पावन झालेल्या अन् अितरांसारखंच शुद्ध, सात्विक जीवन जगूं पाहाणाऱ्या बिचाऱ्या दुर्दैवी स्त्रिया दिसतच नाहीत आपल्याला. आपण सुशिक्षित बायकांनीच आपल्या या बहिणींची अशी अवहेलना केली तर त्यांनी बघायचं तरी कुणाच्या तोंडाकडे ?

रतन— बरं बायी. राहिलं माझं. तूं अन् मी या प्रकरणांत अुगीचच वाद घालीत बसलों. आपल्या हातांत आहे काय ?

माणिक— कां बरं ? सगळं आपल्याच हातांत आहे की. समज, बाबासाहेबांनी आपल्या बायकोला पुन्हा घरांत घेतलं अन् आपण साऱ्या बायका तुच्छतेनं तिच्याकडे पाहूं लागलों, तिला घालूनपाडून बोटं लागलों, तिच्या पूर्वजीवनाची सतत जाणीव देअूं लागलों, तर काय होअील ? अेक तर त्या बायीला मेल्याहून मेलं होअून ती घरांत आपल्याला कोंडून घेअील. न जाणो, जिवाचं बरंवाअीटदेखील करून घेअील; किंवा अशीच भाबडी अन् कमकुवत मनाची राहिली तर पुन्हा कुणा दुष्टाच्या कारस्थानाला बळी पडेल. म्हणजे फिरून तिला नावं ठेवण्याची आपली तयारीच !

रतन— बरं बायी ! तसं झालं तर तुझ्या अव्यक्षतेखाली तिचा जाहीर सत्कार करूं; मग तर झालं ?

माणिक— गंभीर विषयाची अशी चेष्टा करूं नको. तूं मघाशी म्हणालीस म्हणून मीं सांगितलं. अशा दुर्दैवी स्त्रियांशीं अत्यंत प्रेमानं वागून त्यांच्या पूर्वयुष्याची त्यांना आठवण न होअूं देणं हें अेक आपलं सामाजिक कर्तव्य आहे की नाही सांग ?

रतन— खरं आहे माणिक तुझं म्हणणं. हें मात्र मनापासून सांगतें आहे हं. चेष्टा नव्हे. अितरांचं राहूं द्या, पण मी तरी आज-पासून तुझ्या सांगण्याप्रमाणं वागेन.

माणिक— बरं झालं माझ्या सांगण्याचा अितका परिणाम झाला तें.

रतन- कां नाही होणार तूं अितकं कळकळीनं पटवून दिल्या-
वर ? पण काय ग माणिक, बाबासाहेब घेतील का ग चंद्राबातीला
घरीं ?

माणिक- तें बघायचं आता. बाकींचं कौशल्य तर तिथंच
आहे.

रतन- बरं, चला जाऊंया. मंडळांत येणार आहेस ना ? आज
आपल्या शकृतातीला निरोप द्यायचा आहे.

माणिक- हो, आलेंच ना. तूं हो पुढं. मी जरा या दुकानांत
जाऊन येतें. (दोघी जातात)

[पडदा]

०००

प्रवेश ३ रा

[स्थळ:- अवंतीबांर्णीचें घर. यमू गात आहे.]

(राग जोगी, ताल दादरा)

निरपराध बंदिंत मी

जन्मभरी जन्मवरी आता

बांधिला विवाह-पाश

रोधिला तयेंचि श्वास

काढितां नये तयासि, प्राण जरी जातां ॥ १ ॥

आढळतां प्रीतिभाव

मन वेडें घोबि धाव

जाणिव परि होय क्षणीं आपटतां माथा ॥ २ ॥

आशेची दिव्य ज्योत

नच भुरली जीवनांत

अंधार हाय भवताली ग्रासितसे चित्ता ॥ ३ ॥

यमू- (ओंजळीत तोंड लपवून हुंदके देते)

अवंती- (प्रवेश करून) कोण यमू ? काय ग झालं ? वर बघ बघ ! रडतेस कां ग अशी ? (पाठीवरून हात फिरवून) बोल ना ?

यमू- (वर पाहून हुंदका लपवीत) कांही नाही बायी...

अवंती- खरं सांग काय झालं तें. बोललं का तुला कुणी ?

यमू- छे हो बायी. कांही झालं नाही. बोलणार कोण मला अर्थ ?

अवंती- मग रडत कां होतीस तर ? हें बघ यमू, अुगीच बनवा-बनवी करूं नको. मला काय अगदी वेढी का समजते आहेस तूं ? अलीकडे महिनाभर पाहातें आहे मीं. अशीच चमत्कारिक वागते आहेस. आलीस त्या वेळीं पिंजऱ्यांतून बाहेर पडलेल्या पाखरासारखी किती आनंदांत होतीस ! मलाहि मनांत समाधान वाटलं. म्हटलं या मुलीला आणल्यासारखं तिचं कांही बरं होयल. पण आताशा बघावं तर असं ! कंटाळा तर आला नाही ना तुला अर्थ राहायचा ?

यमू- मला कंटाळा कसा येयील बायी ? तुमच्याबरोबर मी अर्थ आलें ती अनश्चित मनानंच. तोंपर्यंत लोकांचा जो वायीट अनुभव आला तो असा होता, की जगांत माणुसकी अन् अंतःकरण म्हणून कांही चीज असेल असं वाटतच नव्हतं मला. पण तुमच्या प्रेमळ वर्तनानं मला माणसांत आणलं. जीवनांत आशा अुत्पन्न केली. अेखाया पाठच्या बहिणीसारखं तुम्ही मला वागवतां आहां. अर्थ येणाऱ्या अितर मुलीं-पाखून मला त्रास होऊं नये म्हणून तुम्ही कितीतरी जपतां आहां. काय कमी आहे मला अर्थ ? खायला, प्यायला अन् ल्यायला कशाला म्हणून कमतरता नाही. असं असतांना.....

अवंती- मग कां बरं वायीट वाटतं आहे तुला ?

यमू- बायी, तेवढं मात्र विचारूं नका मला. (पुन्हा गहिवरते)

अवंती- कां बरं यमू ? माझा विश्वास नाही का तुला ? तसं असेल तर माझा आग्रह नाही.

यमू- बायी, नका हो असं बोळूं. तुमच्या प्रेमळ अंतःकरणाची अन् माझ्याविषयीच्या गाढ सहानुभूतीची मला कांहीच का जाणीव नाही ? पण बायी, कसं सांगूं तुम्हाला माझ्या अंतःकरणातलं दुःख ? काय म्हणाल तुम्ही मला ? बायी, सगळं सोसवेल मला; पण तुमचा तिरस्कार...

अवंती- अग, पण मी तुझा तिरस्कार करीन असं वाटलं तरी कसं तुला ? अन् केलं आहेस तरी काय तूं असं तिरस्कार करण्यासारखं ? अं ? सांग बेटा. लाजू नको. मनांतलं दुःख मनांतच ठेवल्यानं तें बाढीला लागतं. पण तें बोळून दाखवलंस तर त्यावर कांही उपाय नाही का करतां येणार ?

यमू- उपाय ! बायी, कसला उपाय आला आहे त्यावर ? काय आशा आहे या जीवनांत ? विधवेचं जिणंसुद्धा बरं यापेक्षा ! नादान नवऱ्याच्या नांवानं गळ्यांत बांधलेलें हें मंगळसूत्र गळ्यांत असेपर्यंत... (ओंजळीत तोंड लपवते)

अवंती- म्हणजे ग काय यमू ?

यमू- बायी, आपल्या मंडळांत विश्वनाथ येतात ना...

अवंती- हो, माहीत आहेत. घड्याळाचं दुकान आहे त्यांचं. मग त्यांनी का तुला कांही त्रास दिला ? पण तो चांगला मनुष्य आहे असं वाटत होतं मला.

यमू- ते कशाला त्रास देतील ? अलट त्यांचं माझ्यावर प्रेम...

अवंती- काय ? प्रेम आहे म्हणतेस ? अन् तुझं हि अलट त्यांच्यावर आहे, होय ना ?

यमू- (शंक्ति सुद्रेने पाहाते) होय बायी ! रागावलां नाही ना तुम्ही ? क्षमा करा माझ्या मनाच्या दुबळेपणाबद्दल. तुम्ही माझ्यावर खूप माया करीत आलांत. गंजून चाललेल्या माझ्या बुद्धीला अन् कर्तृत्वाला हवं तसं वळण दिलंत. भविष्यकाळाचं अज्ज्वल चित्र माझ्या-

समोर अुभं केलंत. तरी तेवढ्यानं माझ्या मनाचं समाधान झालं नाही. झाडाच्या मुळानं खडक-कपारींतून पाण्याचा शोध करावा, तसं माझं अुकेलं अंतःकरण प्रीतीचा... तरुण पुरुषाच्या प्रीतीचा शोध घेत होतं. माझं मलासुद्धा पहिल्यानं तें कळलं नाही. अन् जेव्हा समजून आलं तेव्हा फार अुशीर झाला होता. बाअी, बाअी, सारा माझाच का हो दोष आहे यांत ?

अवंती- चल, वेडी कुठली ! त्यांत ग कसला आला आहे दोष ? अन् हें सांगायलाच का लाजत होतीस अितकी ? खुळी नाहीतर.

यमू- बाअी, तुम्ही रागावलां असतां तर...

अवंती- अग वेडे ! रागावेन कशासाठी ? प्रत्येक माणसाला प्रीतीची तहान लागलेली असतेच. आयुष्यांत अितर कोणतींहि सुखं मिळालीं तरी खऱ्या प्रेमाच्या प्राप्तीखेरीज माणूस अतृप्तच राहतं. आजवर तुला त्या प्रेमाचा लाभ झाला नव्हता. विश्वनाथांच्या सह-वासांत तुला जें हवं होतं तें आढळलं. तूं त्यांच्याकडे आकर्षित झालीस, यांत अस्वाभाविक असं काय आहे ?

यमू- बाअी, किती थोर आहे तुमचं मन ! स्वतः समाजसेवेचं कंकण हातीं बांधून त्यागी वृत्तीनं वागत असतां अितरांच्या मनाचा किती हल्लवार विचार करतां तुम्ही ?

अवंती- यमू, विनाकारण मला मोठेपणा देअूं नकोस. मीं हें अेकाक्री आयुष्य सुखासुखी पतकरलं आहे असं का तुला वाटतं ? वेडे, तुझ्यासारखी मी तरुण होते तेव्हा मलाहि भावना होत्या. आपल्या आवडीच्या कुणा तरुणावर जिवाभावानं प्रेम करावं, त्याच्या जीवनांत आपलं जीवन संपूर्ण मिसळून टाकावं असं मलाहि वाटत होतं.

यमू- मग काय झालं बाअी ?

अवंती- काय झालं ! माझे वडील सरकारी अंमलदार होते. शिवाय नांवाजलेलं प्रख्यात घराणं आमचं. मी त्यांची मोठी मुलगी.

लम्प्याच्या वयांत आल्यावर आजूबाजूच्या लोकांनी जीं कांही स्थळं सुचवलीं तीं बाबांना आपल्या तोलाचीं वाटलीं नाहीत. अलट जीं बडीं घरं असत त्यांचा हुंड्याचा अन मानपानाचा हव्यास पुरवणं बाबांच्या शक्तीबाहेर होतं. दिवसामागून दिवस जाऊं लागले. मला वाटे, जीं माणसं मला पतकरायला तयार आहेत त्यांपैकी अखाद्याला देऊन कां टाकित नाहीत मला बाबा ? अखाद्या तडफदार बुद्धिमान अशा गरीब तरुणाचा संसारसुद्धा नमुनेदार करून दाखवीन, अशी अुमेद होती मला.

यमू- मग तुम्हीं हें सांगितलं कां नाही तुमच्या वडिलांना ?

अवंती- अग, पंधरावीस वर्षांपूर्वीची गोष्ट आहे ही. आज-सुद्धा मुलींना जें धैर्य होत नाही तें त्या वेळीं कुटून असणार मला ? अशांतच बाबा वारले ! त्या वेळीं मी नुकतीच पदवीधर झालें होतें. लहान भावंडं आणि आजी यांचा संभाळ करण्याची सारी जबाबदारी माझ्यावर येऊन पडली. तो विस्कटलेला संसार स्थिरस्थावर करीपर्यंत माझं तारुण्य संपून गेलं. चरितार्थासाठी नोकरी अन् मनाला विरंगुळा म्हणून सामाजिक कामं मीं मागं लावून घेतलीं अन् त्यांतच समाधान मानतें आहे झालं.

यमू- पण का हो बाबी, प्रेम कांही असुक वर्षांपर्यंतच निर्माण होतं असं का आहे ? तरुणपणीं अखाद्याला तें लाभलं नाही म्हणून पुढं काय त्याची आशाच खुंटावी ?

अवंती- तसं कधी म्हटलं मीं ? पण तें थोडं कठीण जातं अेवढं खरं. कारण अितक्या मोठ्या वयाच्या स्त्रीशीं कुणी झालं तरी जरा आदबीनं अन् गंभीरपणानं ब वागणार. अेकमेकांचा जिन्हाळा अुत्पन्न व्हायला मनाचा मोकळेपणा अन् खेळकर वृत्ति या वयांत कशी निर्माण होणार ? थोडक्यांत म्हणजे आपल्या वयाला साजण्याजोगं विरक्तपणाचं नाटक आम्हांला करावं लागतं. अन् आम्ही हें नाटक करीत असतो म्हणून तर आमच्याशीं सर्वजण बिचकून वागतात.

यमू- बाभी, किती शांतपणानं आपल्या भावना अुकलून दाखवतां तुम्ही ! अेखाद्या कुशल डॉक्टरनं अेखादं अवघड ऑपरेशन सफाधीदार रीतीनं करावं तसंच. अन् मी वेडी आपल्या भावनांचं कोडकोतुक करीत होते. बस्स ! आजपासून मनाचा अगदी निश्चय केला आहे. विश्वनार्याचा विचारसुद्धा मनांत आणायचा नाही !

अवंती- वेडे पोरी ! प्रेम विसरणं अितकं जर सोपं असतं तर आणखी काय हवं होतं ?

यमू- (पुन्हा रडकुंडीस येऊन) बाभी, काय करूं हो मग मी ? मनाशीं पुष्कळ झगडा करून पाहिला; पण... विश्वनार्याशीं अेक शब्दहि बोलायचा नाही, त्यांच्या दृष्टीलादेखील पडायचं नाही असा मी निश्चय करते; पण बाहेरच्या बाजूला त्यांची चाहूल अेकू आली की मन अुतावीळ होऊन जातं अन् कांही सुचेनासं होतं. निश्चय मागं खेचीत असतो, तर त्याच वेळीं मन म्हणत असतं, की कांहीतरी काम काढून बाहेर जातां येत नाही का तुला ? मनाच्या अशा ओढा-ताणींत पावलं दाराकडे केव्हा वळतात तें सांगतांदेखील येत नाही. अन् अेकदा त्यांचा चेहरा दृष्टीला पडला, ती मृदु आर्जवी भाषा कानां-वर पडली की माझा निश्चय कुठच्या कुठं वाहून जातो ! बाभी, विचार करून मला वेड तर नाही ना लागायचं ?

अवंती- दुबळेपणानं असा विचार करीत बसलीस तर मात्र खास लागेल.

यमू- मग माझ्या हातांत दुसरं काय आहे ?

अवंती- आहे, सारं तुझ्याच हातीं आहे. तसं वागायची तयारी आहे तुम्ही ? नव्हे, तुम्हां ? दोघांची ?

यमू- काय तें सांगा बाभी !

अवंती- सांगतें. पण तुला अेकटीला नाही. विश्वनार्यांना बोलावणं पाठीव आधी. (यमू जाते व दीनदुबळी झालेली चंद्रा झाली तोंड बाळून प्रवेश करते)

चंद्रा- बाभी, केव्हा आलांत तिकडून ?

अवंती- ही आत्ताच.

चंद्रा- मग काय म्हणाले ते ? घरांत घ्यायचं केलं का कबूल त्यांनी ?

अवंती- अग, अतिक्रया घाभीघाभीनं का असलीं कामं होत असतात ? मीं त्यांना पुष्कळ प्रकारानं समजावून सांगितलं आहे. ते निश्चल बसलेले पाहिले अन् मुकाट्यानंच निघून आलें. म्हटलं त्यांना विचाराला थोडासा वेळ द्यावा.

चंद्रा- तुम्हीं त्यांना सांगितलं ना, की मी आता पूर्वीची राहिलें नाही म्हणून ? खरंच, अगदी चांगली चांगली वागेन मी त्यांच्याशीं. अगदी ते सांगतील तसं.

अवंती- कांही काळजी करूं नको. मीं हें सगळं अगोदरच सांगितलं आहे त्यांना.

चंद्रा- बाभी, तुमचे अनंत अपकार आहेत माझ्यावर. जन्म दिलेल्या आभीनं...

म्हाळसा- (प्रवेश करून) अगबाभी, माझी चंद्री ! (जवळ जाते)

चंद्रा- (खवळून) दूर हो चांडाळणी ! माझ्या जन्माचं वाटोळं केलंस तेवढं पुष्कळ झालं. यापुढं तोंडसुद्धा पाहाणं नको तुझं.

म्हाळसा- चंद्रे, चंद्रे ! अग आभी ना तुझी मी ?

चंद्रा- आभी कसली ? वैरीण आहेस ! जन्म देण्यापुरतंच काय आभीपण तुझ्यांत असेल तें असो ! आपला कावा साधण्यासाठी मला आपलं हत्यार बनवलंस. वाटेल तशी वागलें तर कधी आळा घातला नाहीस. म्हणून... म्हणून ही गत झाली.

म्हाळसा- खरं आहे पोरी. माझाच जर अपराध आहे, तर तूं तरी कां दोष देऊं नयेस ? सारा गाव छीःथू करतोय, मग तूं तरी कां सोडशील ?

अवंती- अुगीच कशाला त्रास करून घेतां चंद्राबायी ? त्यांचं तसं तुमचंहि चुकलं नाही का ? मामींनासुद्धा त्यांच्या वागण्याचा पर्चात्ताप झालाय. आता यापुढं दोघीहि मायलेकी शहाणपणानं वागा म्हणजे झालं. जा तिकडे, पलीकडे जाऊन बसा निवांतपणीं बोलत. (दोघी जातात)

यमू- बायी, विश्वनाथ आले आहेत.

अवंती- होय का ? चल तर मग माझ्याबरोबर. (जातात. माणिक व रतन प्रवेश करतात)

माणिक- बायी ! यमूनायी ! कुणीच नाही वाटतं अिथं ?

चंद्रा- (प्रवेश करून पण तोंड लपवीत) कोण ते ? बसा हं, येतील बायी अितक्यांत. बाहेर बोलत आहेत कुणाशीं. (माणिक रतनला ढिचवते. दोघी नेत्रपल्लवी करतात. माणिक हळूच-- 'हं', रतन, केलेला निश्चय लक्षांत आहे ना ? ' असें म्हणते. त्यास रतन- ' खरंच, माणिक, मी विसरणार होतें ! ' असं उत्तर देते)

रतन- कां चंद्राबायी, आंत कां चाललां ? बसा ना अिथं.

चंद्रा- बसूं कशी ? काम आहे. विडे लावायचे आहेत.

माणिक- मग अिथंच आणा ना. सगळ्याजणी मिळूनच लावूं की. (चंद्रा जाते)

रतन- किती ग बदलून गेली आहे ? पहिला नाचरेपणा अन् मस्ती राहिली नाही मुळीच.

माणिक- कशी राहिल ? पुनर्जन्म झालाय तिचा आता. म्हणून मी तुला म्हणत होतें...

शकु- (प्रवेश करून) काय म्हणत होतीस ?

रतन- की अेका माणसाला आजकाल फार गर्व चढलाय म्हणून.

शकु- तो कशासाठी ग ? रतनला कुणी पारखी मिळाला की काय परीक्षा करायला ?

माणिक- म्हणजे ही काय भानगड आहे आणखी रतन ? तरीच म्हटलं तूं अन् पारखी नेमके कसे पार्टनर होता बॅडमिंटनला ! अशी भानगड आहे होय ?

रतन- बरं होय. असूंदे भानगड ! अन् शकु, माणिकलादेखील अेक सुवर्णाचं कोंदण मिळालं आहे, तें आहे का ठाळूक तुला ?

शकु- अगबायी ! डॉ. सुवर्ण की काय ? शाब्बास !

माणिक- चल ग, अुगीच काय वाटेल तें सांगतेस ? अे, कांही नाहीग शकु.

शकु- अग, पण असलं म्हणून बिघडलं कुठं ?

रतन- अेकांत अेक समारंभ अुरकून जातील म्हणतेस ?

शकु- होय ना. मग काय ? सांगूं बायींना ?

माणिक- अे. नको ग. आमचं कांही अजून नक्की नाही झालं.

शकु- म्हणजे व्हायच्या बेताला आलं आहे, होय ना ? बरं बायी ! तुझ्यासाठी स्वतंत्र समारंभ करूं मग तर झालं ? (चंद्रा विड्यांचें तबक घेअून येते. साऱ्याजणी विडे लावूं लागतात तों यमूसह अवंतीबायी येतात.)

अवंती- जमल्या का ग साऱ्याजणी ? अग, पण रेखा नाही वाटतं आली अजून ?

रेखा- (प्रवेश करून) आलें हो आलें. अुशीर झाला का मला ?

सरखू- (पाठोपाठ येअून) तरी मी ताअीस्नी क्वाची म्हनतीया पर त्येंचं बोललं कुठं संपतंया ?

अवंती- कुणाशीं ग अेवढं बोलत होतीस ?

रेखा- बाबांशीं. किती वेळ तरी मीं त्यांची समजूत घातली ! अन् सांगायचं म्हणजे चंद्राबायींनाच नव्हे तर माअीलासुद्धा घरीं घेअून यायला सांगितलं आहे त्यांनी.

महाळसा- (बाहेर येत) काय ? घरीं यायला सांगितलंय जावयांनी चंद्रीला अन् मला ?

चंद्रा- खरंच का हें रेखातायी ? तुम्हीं दोघींनी माझ्यासारख्या मूर्ख, चुकलेल्या पोरीला फिरून घरांत अन् माणसांत आणलंत... कसे उपकार फिटतील हे ?

अवंती- उपकार कसले त्याचे चंदाबायी ? भितक्या अुशिरा तुम्ही सावध झालांत. मामी, तुम्हीहि. यापुढं नीट वागून भलेपणा मिळवा म्हणजे झालं !

रतन- बरं, मग आता मांडामांडी करायला लागायचं का फराळाची ?

माणिक- कां ग ? फार भूक लागलीय वाटतं ?

अवंती- अग मुलींनो ! तुम्हांला आता आणखी अेक बातमी सांगतें. रंगरावाच्या केसचा निकाल नुक्ताच लागला. त्याला सर्व आरोपांखाली मिळून वीस वर्षांची शिक्षा झाली आहे.

सखू- फार्गी नाही का दिला मेल्याला ?

चंद्रा- आजवर केलेल्या पापाचे घडे भरले मेल्याचे !

शक्कू- बसूं या आता खडी फोडीत !

अवंती- त्याला शिक्षा झाली तें ठीक झालं ग; पण त्यामुळं यमूसारख्या हुषार अन् गुणी मुलीचा जन्म त्यामुळं मातीमोल झाला त्याची वाट काय ?

रतन- पण त्याला आता काय करायचं ?

माणिक- नवरा कसला मेला ! पूर्वजन्मीचा वैरीच म्हणायचा !

शक्कू- बायी, कसला हो हा आपला कायदा ? जन्मांत ज्याची भाशा नाही, त्याच्या नांवानं खडे फोडीत जन्म काढायचा !

सखू- आमच्यांत नाही बा असलं. नोटीस दिली कागदांत की काडी मोडूनशेनी मिळतीया.

रेखा- खरंच सखू. त्या दृष्टीनं विचार केला तर तुम्ही अडाणी लोकच आमच्यापेक्षा अधिक सुधारलेले आहां.

म्हाळसा- खरंच बायी, तुमचा तो काडीमोडीचा कायदा होणार आहे ना आता ?

चंद्रा- कुठला होतोय. तोंपर्यंत अशा कितीक निरपराधी मुलींचे बळी पडतील !

झाकू- तें कांही नाही बायी. आपण साऱ्या बायकांनी मिळून बंडच केलं पाहिजे बघा या कायद्यासाठी.

अितर सर्वे- खरं आहे शकृतायीचं म्हणणं.

अवंती- असं का ? मग तसल्या ऐका बंडाची यमूतायी पुढारी होणार आहे. तुम्ही तिच्या मदत कराल ना ?

सर्वे- हो हो ! जरूर करूं ! पण बंड म्हणजे करणार काय यमूतायी ?

अवंती- ती लग्न करणार आहे विठ्ठलनाथ पंडितांशी.

म्हाळसा- काय लग्न ? नवरा जिवंत असतांना ?

झाकू- कायदा कुठं आहे तसा ?

सखू- आन आपला धरम बी काय सांगतुया ? आता नवरा मेल्यावर दुरारं लग्नीन तुमच्यांत बी करूं लागल्यात्या बायका. पण जिचा न्हवरा जिवंत हाय तिचं लग्नीन कसं व्हायाचं ?

रतन- खरंच, ही कल्पना कशीशीच वाटते बायी मनाला !

अवंती- हें पाहा, धर्माबंदल म्हणाल, तर ' नष्टे मृते...' या वचनानं स्पष्ट परवानगी दिली आहे अशा लग्नाला. डॉ. देशमुखानी तोच आधार घेऊन बिल आणलं नव्हतं का ?

माणिक- पण तो कायदा पास कुठं झालाय ? त्याखेरीज दुसरं लोन कायदेशीर होत नाही.

अवंती- मग मी बंद करायचं म्हटलं तें याचसाठी ! जे निर्बंध आपल्याला जाचक अन् अन्यायाचे आहेत ते काढून टाकण्यासाठी सनदशीर प्रयत्न तर करायचेच; पण तोंपर्यंत त्यासाठी सत्याग्रह करायला-सुद्धा धैर्यानं पुढं यायला हवं. यमू अन् विश्वनाथ या गोष्टीला तयार आहेत. तुम्हांला जर या विषयाची मनापासून कळकळ असेल, तर या वेळीं खरी सहानुभूति तुम्हीं दाखवली पाहिजे. (क्षणभर स्तब्धता)

रेखा- खरं आहे बाकी तुमचं म्हणणं ! यमूच्या विवाहाला आमची अंतःकरणपूर्वक संमति आहे. (सर्वजणी- 'यमूताजी ! आम्ही तुम्हां अभिनंदन करतो !' असें म्हणतात)

यमू- तुम्हीं सगळ्यांनी पाटिंबा दिला म्हणून मला या गोष्टीला तयार होण्याचं धैर्य येतील. तुमच्या सहानुभूतीबद्दल खरोखर आभारी आहे मी तुमची.

झकू- आता मात्र खरा रंग आला हं समारंभाला.

अवंती- हो, पण कशामुळं बरं सुलीनो ? तुम्हीं साऱ्यांनी परिस्थितीतून नवी वाट काढायचं ठरवलं त म्हणूनच. वास्तविक विवाह-संस्थेचा हेतु किती झुदात अन् पवित्र. परस्परानुरूप अशा तरुण-तरुणींनी विवाहविधीनं ऐकत्र यावं आणि परस्परांच्या प्रेमाच्या बळावर आपल्या कुटुंबाचं अन् राष्ट्राचं कल्याण करवं अशा विचारानं विवाहसंस्था अस्तित्वांत आली.

यमू- पण आजच्या लोनपद्धतीकडे पाहिलं म्हणजे त्या पद्धतीचं विडंबन चाललं आहे असं वाटायला लागतं. ज्या प्रेमाच्या पायावर पुढं सारी भिमारत भुभी राहायची, तें प्रेमच जर नवराबायकोत नसलं किंवा पुढं नाहीसं झालं तर संसार सुखी व्हायचे कसे ? असं निष्प्रेम, दुर्दैवी आयुष्य कंठणारीं माणसं म्हणजे समाजाच्या पायाखालचे सुकं-गच ! केव्हा कसे पेट घेतील अन् वरची भिमारत ढासळून पाडतील याचा नेम नाही लागायचा ! या परिस्थितीचा विचार कुणी करायचा ?



रेखा- “ हेलो ! कोण ? सुंश ? काय अकतें आहे मी हे ? ” (अंक ३ रा)

